



నిజామాబాద్

కాంగ్రెస్ ప్రభుత్వం అధికారంలోకి వచ్చిన కొద్ది నెలల్లో రాజీవ్ యువ వికాసం పేరిట ఓ పథకాన్ని ప్రకటించింది. నిరుద్యోగ యువతను మచ్చిక చేసుకునేందుకు రేవంత్ రెడ్డి సర్కారు అనేక రకాలుగా విధివిధానాలను రూపొందించింది. ఘనంగా ఆశావాహుల నుంచి దరఖాస్తులు స్వీకరించారు. ఈ ప్రక్రియకు దాదాపుగా నెలన్నర రోజుల పాటు హంగామా సృష్టించారు. ఎంతో ఆశతో యువత స్పందించి దరఖాస్తులు సమర్పించారు. త్వరలోనే అర్హులైన వారికి యూనిట్ల మంజూరు ఉంటుందని ప్రభుత్వం చెప్పింది. రెండేళ్ల క్రితం తెలంగాణ రాష్ట్ర ఆవరణ వాణిజ్యం దినోత్సవం రోజున లబ్ధిదారులకు యూనిట్లు ఇస్తామని స్వయంగా సీఎం రేవంత్ రెడ్డి ప్రకటన సైతం ఇచ్చారు. సీన్ కట్ చేస్తే నెలలు దాటి సంవత్సరాలు గడుస్తున్నప్పటికీ ఈ పథకం ఊసే కరువైంది. రాజీవ్ యువ వికాసం అనే పథకం అమలవుతుందా? లేదా? అన్నది అంతుచిక్కడం లేదు. అసలు ఈ పథకం కింద దరఖాస్తులు సమర్పించిన యువతకు ఏదైనా సాయం చేసారా? లేదా? అనే ప్రశ్నలతో సతమతం అవుతున్నారు. సంబంధిత అధికారులను నిలదీస్తే తమకేమి తెలియదంటూ తప్పించుకుంటున్నారు. ఈ పథకం గురించి అడుగొడ్డంటూ దరఖాస్తుదారులకు అధికారుల నుంచి హంకారంపులు ఎదురవుతున్నాయి. ఎంతో ఆర్థికంగా, హంగామా సృష్టించి మాజీ ప్రధానమంత్రి పేరిట తీసుకు వచ్చిన పథకాన్ని నీరుగార్చడం రేవంత్ రెడ్డి సర్కారుకు తగదంటూ విమర్శలు వెల్లువెత్తుతున్నాయి. తెలంగాణ అసెంబ్లీ ఎన్నికల్లో కాంగ్రెస్ పార్టీ అనేక అలవికాని హామీలు గుప్పించింది. నోటికొచ్చిన పథకాన్ని ప్రకటించారు. అన్ని వర్గాలకు తాయికాలు అందించారు. అధికారంలోకి వచ్చిన 100 రోజుల్లోనే పథకాలను అమలు చేస్తామంటూ తమ అనుకూల మీడియాలో ప్రచారం కూడా చేసుకున్నారు. ప్రజలను మభ్య పెట్టేందుకు బీఆర్ఎస్ సర్కారు అమలు చేసిన పథకాలపై చెడు ప్రచారం చేయించారు. అబద్ధాలతో, అసత్య ఆరోపణలతో ప్రజలను గందరగోళంలో పడేసి వారి ఓట్లతో గద్దెనెక్కిన కాంగ్రెస్ పార్టీ నిజ స్వరూపం ఒక్కటి బయట పడుతోంది. రాజీవ్ యు వికాసం పథకం కూడా అందులో భాగంగానే కనిపిస్తోంది. ప్రభుత్వం ఏర్పడిన తర్వాత ఈ పథకంపై వేగంగా అడుగులు వేయడం ద్వారా యువతకు పెద్ద పీట దక్కుతుందనే స్థాయిలో దరఖాస్తుదారులంతా ఆశ పడ్డారు. రాయితీతో కూడిన రుణాలు ఇస్తామని చెప్పడంతో రాజీవ్ యువ వికాసం పథకానికి డిమాండ్ ఏర్పడింది. స్వయం ఉపాధిపై బతకాలని ఆశించిన వారంతా ఎంతో ఉత్సాహ పడ్డారు. అధికారంలోకి వచ్చి 32 నెలలు పూర్తవుతుండగా కీలకమైన పథకంపై మాట ఎత్తకపోవడం విచారంగా మారింది.

అలవికాని వీడియోలు

స్కూటినీ ప్రక్రియ పూర్తైనప్పటికీ
మంజూరులో సందిగ్ధ
ఉమ్మడి నిజామాబాద్ జిల్లాకు 35,732
యూనిట్లు మంజూరు...
1లక్షా 3వేల 558 దరఖాస్తులు ఏమైనట్లు?
అని ప్రశ్నిస్తోన్న యువత

దరఖాస్తులు
తీసుకుని సాయం
చేయని ప్రభుత్వం



వరద నీటిలో పడ్డ ప్రకృతి వనం

దోంగ్రి అగస్టు 02 (ప్రజాజ్యోతి)

కామారెడ్డి జిల్లా డింగ్గి మండల కేంద్రంలోని తహసీల్దార్ కార్యాలయానికి పక్కనే గల పల్లె ప్రకృతి వనం వరద నీటిలో మునిగింది. గత భుభుత్వం గ్రామగ్రామాన పల్లె ప్రకృతి వనాలు ఏర్పాటు చేసి మొక్కలు పెంచి ప్రజలకు ఆహ్లాదకర వాతావరణం ఏర్పాటు చేసినప్పటికీ వాటి నిర్వహణ గాలికి వదిలి వేయడంతో పట్టించుకునేవారు కరువయ్యారని గ్రామస్తులు ఆవేదన వ్యక్తం చేస్తున్నారు.

కష్టకాలంలో ప్రజాసేవకు
ముందుకు రాని
నాయకులు?



ఉత్తూనూర్‌లో ఆధ్యాత్మిక వైభవం

భక్తిశ్రద్ధల నడుమ బంగారు
మైనమ్మ పండుగ
గ్రామ దేవతలకు పోటెత్తిన
భక్తజనం
బోనాల సమర్పణతో
మారుమోగిన గ్రామం
పాడిపంటల సమృద్ధి, ప్రజల
ఆయురారోగ్యాలు,
గ్రామాభివృద్ధి కోసం ప్రత్యేక
పూజలు
అలయాల్లో భక్తులతో కిటకిట



గంగమ్మ వాగు బ్రిడ్జి పనుల సత్త సడక పనులపై ఆగ్రహం
పట్టించుకునే నాయకులే లేరా..?
ప్రమాదం జరిగితేనే పట్టించుకుంటారా..?
బ్రిడ్జి సరిగ్గా పూర్తి కాలేక డైవర్షన్ అవుతున్న బస్సులు
సామాన్యుని గుండెను తాకే ప్రశ్న...?
నాయకుడా నువ్వు ఎక్కడ..!

మర్కల్ గురుకుల మహిళా డిగ్రీ కళాశాలలో జాతీయ రసాయన శాస్త్ర దినోత్సవం

భారతీయ రసాయన శాస్త్ర పితామహుడు ఆచార్య ప్రభుల్ల చంద్ర రాయ్ జయంతి సందర్భంగా ప్రత్యేక కార్యక్రమాలు శాస్త్రీయ దృక్పథంతో పరిశోధనల వైపు యువత అడుగులు వేయాలి

ప్రిన్సిపల్ డాక్టర్ సి. శోభారాణి

కామారెడ్డి, ప్రతినీధి ఆగస్టు 2 (ప్రజా జ్యోతి) కామారెడ్డి జిల్లా సదాశివనగర్ మండలంలోని మర్కల్ గ్రామంలో ఉన్న తెలంగాణ సాంఘిక సర్వేషు గురుకుల మహిళా డిగ్రీ కళాశాలలో భారతీయ రసాయన శాస్త్ర పితామహుడు ఇండియన్ ఫాదర్ కెమిస్ట్రీ ఆచార్య ప్రభుల్ల చంద్ర రాయ్ జయంతి సందర్భంగా జాతీయ రసాయన శాస్త్ర దినోత్సవాన్ని అత్యంత ఘనంగా నిర్వహించారు. శాస్త్ర విజ్ఞానాన్ని ప్రోత్సహిస్తూ, విద్యార్థుల్లో శాస్త్రీయ దృక్పథాన్ని పెంపొందించేందుకు కళాశాల రసాయన శాస్త్ర విభాగం ఆధ్వర్యంలో ప్రత్యేక కార్యక్రమాలు నిర్వహించారు. ఈ వేడుకలకు అధ్యాపకులు, విద్యార్థినులు పెద్ద సంఖ్యలో హాజరై కార్యక్రమాన్ని విజయవంతం చేశారు. కార్యక్రమాన్ని కళాశాల ప్రిన్సిపల్ డాక్టర్ సి. శోభారాణి ఆచార్య ప్రభుల్ల చంద్ర రాయ్ చిత్రపటానికి పూలమాలలు వేసి, పుష్పాంజలి ఘటించి ప్రారంభించారు. అనంతరం ఆమె మాట్లాడుతూ భారతదేశంలో అధునిక రసాయన శాస్త్రానికి పునాదులు వేసిన మహనీయుల్లో ఆచార్య ప్రభుల్ల చంద్ర రాయ్ అగ్రగణ్యులని కొనియాడారు. శాస్త్రవేత్తగా మాత్రమే కాకుండా గొప్ప విద్యావేత్తగా, పరిశోధకుడిగా, పారిశ్రామికవేత్తగా ఆయన దేశానికి అందించిన సేవలు చిరస్మరణీయమని పేర్కొన్నారు. బెంగాల్ కెమికల్ అండ్ ఫార్మాస్యూటికల్ వర్క్స్ స్థాపన ద్వారా స్వదేశీ పారిశ్రామికాభివృద్ధికి ఆయన చేసిన కృషి దేశ చరిత్రలో సుపర్వాక్షాలతో నిలిచిపోయిందన్నారు. ప్రస్తుత కాలంలో శాస్త్ర విజ్ఞానం ప్రతి రంగంలో కీలక పాత్ర పోషిస్తోందని, విద్యార్థులు పాఠ్యపుస్తకాలకే పరిమితం కాకుండా ప్రయోగాలు, పరిశోధనలు, ఆవిష్కరణలపై దృష్టి సారించాలని ఆమె సూచించారు. సమాజ సమస్యలకు శాస్త్రీయ పరిష్కారాలు



కనుగొనే దిశగా యువత ముందుకు రావాలని, పరిశోధనల ద్వారా దేశ అభివృద్ధికి తమ వంతు పాత్ర పోషించాలని పిలుపునిచ్చారు. రసాయన శాస్త్ర విభాగాధిపతి మీనా మాట్లాడుతూ ఆచార్య ప్రభుల్ల చంద్ర రాయ్ జీవితం ప్రతి విద్యార్థికి ఆదర్శమని అన్నారు. భారతీయ రసాయన శాస్త్ర పరిశోధనలకు ఆయన అందించిన సేవలు ప్రపంచవ్యాప్తంగా గుర్తింపు పొందాయని తెలిపారు. శాస్త్రవేత్తగా ఆయన చేసిన పరిశోధనలు, రచనలు, శాస్త్రీయ అలోచనలు నేటి తరానికి కూడా మార్గదర్శకంగా నిలుస్తున్నాయని వివరించారు. రసాయన శాస్త్రం వ్యవసాయం, వైద్యం, ఔషధ తయారీ, పరిశ్రమలు, వర్షావరణ పరిరక్షణ, ఆహార భద్రత వంటి అనేక రంగాల్లో కీలక పాత్ర పోషిస్తోందని విద్యార్థులకు వివరించారు. ఈ సందర్భంగా విద్యార్థినులు రసాయన శాస్త్రం ప్రాముఖ్యత, ఆచార్య ప్రభుల్ల చంద్ర రాయ్ జీవిత విశేషాలు, శాస్త్రీయ పరిశోధనల అవసరం, విజ్ఞానంతో సమాజాభివృద్ధి వంటి అంశాలపై ప్రసంగాలు చేశారు. పలువురు విద్యార్థినులు శాస్త్రవేత్తల జీవిత చరిత్రలను వివరిస్తూ తమ ఆలోచనలను పంచుకున్నారు. శాస్త్రీయ అలోచనలతో కూడిన ఉపన్యాసాలు సభలో ఉన్న వారిని ఆకట్టుకున్నాయి. జాతీయ రసాయన శాస్త్ర దినోత్సవాన్ని పురస్కరించుకొని కళాశాలలో నిర్వహించిన కెమిస్ట్రీ క్విజ్, వ్యాసరచన, ప్రసంగ పోటీలు, విజ్ఞాన పరీక్షల్లో

అత్యుత్తమ ప్రతిభ కనబరిచిన విద్యార్థినులకు ప్రిన్సిపల్ డాక్టర్ సి. శోభారాణి, వైస్ ప్రిన్సిపల్ ఎస్. కృష్ణవేణి చేతుల మీదుగా ప్రశంసాపత్రాలు, బహుమతులు అందజేశారు. విజ్ఞేతలను అధ్యాపకులు అభినందిస్తూ భవిష్యత్తులో జాతీయ, అంతర్జాతీయ స్థాయిలో రాణించాలని ఆకాంక్షించారు. కార్యక్రమంలో వైస్ ప్రిన్సిపల్ ఎస్. కృష్ణవేణి మాట్లాడుతూ శాస్త్రీయ విజ్ఞానం సమాజ పురోగతికి మూలస్థంభమని పేర్కొన్నారు. ప్రతి విద్యార్థి ప్రశ్నించే తత్వాన్ని పెంపొందించుకోవాలని, శాస్త్రాన్ని కేవలం ఒక సబ్జెక్టుగా కాకుండా జీవన విధానంగా అర్థం చేసుకోవాలని సూచించారు. రసాయన శాస్త్ర అధ్యాపకురాలు రూప్సి మాట్లాడుతూ విద్యార్థులు ప్రయోగశాలల్లో నిర్వహించే ప్రతి ప్రయోగం వెనుక ఉన్న శాస్త్రీయ సూత్రాలను అవగాహన చేసుకొని పరిశోధనా దృక్పథంతో ముందుకు సాగాలని సూచించారు. శాస్త్రంపై ఆసక్తి పెరిగితేనే దేశం పరిశోధన రంగంలో మరింత ముందుకు సాగుతుందని పేర్కొన్నారు. ఈ కార్యక్రమంలో అధ్యాపక బృందం, బోధనేతర సిబ్బంది, అన్ని తరగతుల విద్యార్థినులు పెద్ద సంఖ్యలో పాల్గొని కార్యక్రమాన్ని విజయవంతం చేశారు. చివరగా శాస్త్రీయ విజ్ఞానం, పరిశోధనల ద్వారా సమాజ అభివృద్ధికి కృషి చేయాలని ప్రతిజ్ఞ చేస్తూ కార్యక్రమాన్ని ముగించారు.

కష్టకాలంలో ప్రజాసేవకు ముందుకు రాని నాయకులు.?

రామారెడ్డి ఆగస్టు 02(ప్రజా జ్యోతి) : సమాజంలో ఎదురయ్యే విపత్తులు, అత్యవసర పరిస్థితులు సమాన్య ప్రజలకు మాత్రమే కాదు, అన్ని వర్గాల వారికి ప్రాధాన్యత కలిగి ఉంటాయి. సినిమారంగం, ఉద్యోగ వర్గాల నుంచి విరాళాలు వచ్చినప్పుడు, రాజకీయ నాయకుల నుండి కూడా ఆ విధమైన స్పందన ఆశించడంలో తప్పు లేదు. సినిమాహీరోలు, ప్రభుత్వ ఉద్యోగులు తమ సంపాదనలో ఒక భాగాన్ని విరాళంగా ఇస్తే, ప్రజల కోసం పనిచేస్తున్న నాయకులు తమ జీతాన్ని విరాళంగా ఇవ్వడం సమంజసం. అయితే, ఇక్కడ ప్రజలు ఎదుర్కొంటున్న ఒక నిస్సహాయత ఉంది ఎన్నో హామీలు ఇచ్చి ప్రజల చేత ఎన్నుకోబడిన నాయకులు, ఇలాంటి సంగోభ సమయంలో ఎందుకు నిష్క్రమిస్తారు? తమ పదవులు, హోదాలు, సౌకర్యాలు మాత్రమే కాకుండా, ప్రజలకు సేవ చేయడం కూడా వారి బాధ్యత కాదా? ఇలాంటి ప్రశ్నలు సామాన్య ప్రజల మనసుల్లో కలుగుతాయి. ప్రజలు ఎంచుకున్న నాయకులు నిజంగా ప్రజల కోసం పనిచేయడానికి సిద్ధంగా ఉన్నారా లేదా? హంగులు, ఆర్థికాలకే పరిమితమవుతారా? వారి నిజమైన లక్ష్యం ప్రజల కష్టాలను తీర్చడమా లేక కేవలం రాజకీయ లాభాల కోసం మాత్రమే పనిచేస్తారా? ఇవన్నీ సామాన్యుడి ఆలోచనలుగా ఉండటం సహజం. ప్రజల అవసరాలను అర్థం చేసుకుని, వారికి ఆదర్శంగా ఉండాలని నాయకులు, ఈ సమయంలో మానవతను ప్రదర్శిస్తూ ముందుకు రావాలి. ఇలాంటి సందర్భాల్లో నాయకుల నిర్లక్ష్య సేవ ప్రజలకు విశ్వాసాన్ని కలిగిస్తుంది, వారిని స్ఫూర్తిగా అనిపిస్తుంది. రాజకీయ నాయకులు తమ బాధ్యతను మరచిపోవద్దు, కష్టకాలంలో ప్రజలకు తోడుగా నిలవాలి. వరదలు ప్రజల జీవితాలను పూర్తిగా అతలాకుతలం చేశాయి. చాలా ప్రాంతాల్లో వందలాది కుటుంబాలు తమ నివాసాలను కోల్పోయి నిరాశ్రయులయ్యారు. వారు ఆపద సమయంలో కనీసం అవసరాలను కూడా పొందడంలో ఇబ్బందులు ఎదుర్కొంటున్నారు. తినేందుకు తిండి, తాగేందుకు నీరు వంటి



ప్రాథమిక సౌకర్యాలు కూడా అందడం లేదు. ప్రభుత్వాలు, సహాయక సంస్థలు సహాయ చర్యల కోసం కృషి చేస్తున్నా, ప్రతి ఒక్కరికీ అవసరమైన సాయం అందడం ఆలస్యం అవుతోంది. దీనితో పాటు, ప్రజలు అనారోగ్య సమస్యలతో కూడిన అనేక ఇబ్బందులను ఎదుర్కొంటున్నారు. తగిన సాయం అందక, చాలా మంది తమ భవిష్యత్తు గురించి



ఆందోళన చెందుతున్నారు. ఇలాంటి పరిస్థితుల్లో, బాధితులు నత్తర సహాయం కోసం నిరీక్షిస్తున్నారు. తక్షణమే తిండి, నీరు, మెడికల్ సహాయం వంటి ప్రాథమిక అవసరాలు అందించడానికి కృషి చేయాలి. సహాయక చర్యలను మరింత వేగవంతం చేయడంతో పాటు, బాధితుల పునరావాసంపై దృష్టి సారించడం అత్యవసరం.

ఉత్తునూర్లో ఆధ్యాత్మిక వైభవం.



కామారెడ్డి ప్రతినీధి ఆగస్టు 2 (ప్రజా జ్యోతి) సదాశివనగర్ మండలంలోని ఉత్తునూర్ గ్రామంలో ఆదివారం గ్రామదేవత బంగారు మైనమ్మ పండుగ అత్యంత వైభవంగా, ఆధ్యాత్మిక శోభతో, భక్తిశ్రద్ధల సదుమ ఘనంగా నిర్వహించారు. తెలంగాణ సంస్కృతి, సంప్రదాయాలకు ప్రతీకగా నిలిచే బోనాల ఉత్సవాల్లో భాగంగా ప్రతి ఏడాది నిర్వహించే ఈ పండుగకు గ్రామస్థులతో పాటు పరిసర గ్రామాల నుంచి కూడా పెద్ద సంఖ్యలో భక్తులు తరలివచ్చారు. తెల్లవారుజాము నుంచే ఆలయాల వద్ద భక్తుల రద్దీ నెలకొనగా, గ్రామమంతా పండుగ సందడితో కళకళలాడింది. ఈ సందర్భంగా గ్రామంలోని బంగారు మైనమ్మ ఆలయంతో పాటు నల్ల పోచమ్మ, ఐదు చేతుల పోచమ్మ, నారుకమ్మ, ముత్యాలమ్మ ఆలయాలను రంగురంగుల పూలతోరణాలు, మామిడి ఆకులు, విద్యుత్ దీపాలతో అద్భుతంగా అలంకరించారు. ఆలయాల పవనాలను ప్రత్యేకంగా శుభ్రపరిచి పండుగకు తగిన విధంగా తీర్చిదిద్దారు. ఆలయ ప్రాంగణాలు భక్తులతో నిండిపోగా, అమృవారి నామస్మరణతో గ్రామమంతా మారుమోగింది. ఉదయం నుంచే మహిళలు సంప్రదాయ వస్త్రధారణతో బోనాలను అందంగా అలంకరించి తలపై ఎత్తుకొని దప్పు చప్పుళ్లు, మంగళవాద్యాలు, భక్తిగీతాల సదుమ ఊరేగింపుగా ఆలయాలకు చేరుకున్నారు. “జై మైనమ్మ తల్లి” అంటూ భక్తినినాదాలతో గ్రామ వీధులన్నీ మారుమోగాయి. చిన్నారులు, యువత, వృద్ధులు సైతం ఈ ఊరేగింపులో ఉత్సాహంగా పాల్గొనడం విశేషంగా నిలిచింది. ఆలయాల్లో వేదమంత్రోచ్ఛారణల మధ్య ప్రత్యేక అభిషేకాలు, అర్చనలు, కుంకుమ పూజలు, హారతులు నిర్వహించారు. భక్తులు కొబ్బరికాయలు కొట్టి, నైవేద్యాలు సమర్పించి, మొక్కులు చెల్లించుకున్నారు. కుటుంబ సమేతంగా వచ్చిన భక్తులు అమృవారిని దర్శించుకుని ఆశీర్వాదాలు పొందారు. కొంతమంది భక్తులు గతంలో చేసిన మొక్కులు తీర్చుకోగా, మరికొందరు తమ కుటుంబాల క్షేమం కోసం కొత్త మొక్కులు పెట్టుకున్నారు. రైతులు ప్రత్యేకంగా అమృవారిని ప్రార్థిస్తూ ఈ ఏడాది సమృద్ధిగా వర్షాలు కురవాలని, పంటలు బాగా పండాలని, పశుసంపద వృద్ధి చెందాలని, గ్రామంలో సుభిక్షం నెలకొనాలని ప్రత్యేక అర్చనలు చేయించారు. యువత ఉపాధి అవకాశాలు పెరగాలని, విద్యార్థులు విద్యలో ఉన్నత శిఖరాలను అధిరోహించాలని, ప్రతి కుటుంబంలో సుఖసంతాలు వెల్లివిరియాలని భక్తులు అమృవారిని వేడుకున్నారు. పండుగ సందర్భంగా గ్రామంలోని ప్రధాన వీధులన్నీ విద్యుత్ దీపాలతో, తోరణాలతో అలంకరించబడ్డాయి. గ్రామ యువకులు, మహిళా సంఘాల సభ్యులు, పెద్దలు కలిసి పండుగ ఏర్పాట్లను పర్యవేక్షించారు. ఆలయాలకు వచ్చే భక్తులకు ఎలాంటి అసౌకర్యం కలగకుండా తాగునీరు, విశ్రాంతి ఏర్పాట్లు చేశారు. భక్తులకు ప్రసాదాల పంపిణీ నిర్వహించగా, వేలాది మంది ప్రసాదాలను స్వీకరించారు. దప్పు కళాకారుల ప్రదర్శనలు, సంప్రదాయ వాయిద్యాలు, భక్తిగీతాలతో గ్రామం అంతా పండుగ వాతావరణంలో మునిగిపోయింది. చిన్నారులు కొత్త దుస్తుల్లో సందడి చేయగా, యువత సేవా కార్యక్రమాల్లో పాల్గొని భక్తులకు సహాయ సహకారాలు అందించారు. మహిళలు అమృవారి జానపద గీతాలు ఆలపిస్తూ ఆధ్యాత్మిక వాతావరణాన్ని మరింత ఉట్టిపడేలా చేశారు. గ్రామ పెద్దలు మాట్లాడుతూ, బంగారు మైనమ్మ గ్రామ ప్రజలకు ఇలవేల్పు దేవత అని, ఆమె ఆశీస్సులతో గ్రామంలో శాంతి, సుభిక్షం నెలకొంటుందని విశ్వాసం వ్యక్తం చేశారు. ఎన్నో దశాబ్దాలుగా ఈ పండుగను సంప్రదాయబద్ధంగా నిర్వహిస్తున్నామని, యువత కూడా ఈ అచారాలను కొనసాగిస్తూ గ్రామ సంస్కృతిని కాపాడడం సంతోషకరమని పేర్కొన్నారు. ప్రజాప్రతినిధులు మాట్లాడుతూ, ఇలాంటి గ్రామదేవతల ఉత్సవాలు గ్రామ ప్రజల్లో ఐక్యతను పెంపొందించడంతో పాటు సంప్రదాయాలను భావితరాలకు అందించే గొప్ప వేదికలుగా నిలుస్తాయని అన్నారు. గ్రామంలోని ప్రతి కుటుంబం ఈ ఉత్సవంలో భాగస్వామ్యంగా కావడం ఉత్తునూర్ గ్రామ ఐక్యతకు నిదర్శనమని కొనియాడారు. పండుగ ముగింపు సందర్భంగా అమృవారికి మహామంగళహారతి నిర్వహించగా, భక్తులు భక్తిపారవశ్యంలో పాల్గొన్నారు. గ్రామమంతా భక్తి, ఆధ్యాత్మికత, సంప్రదాయ సంస్కృతితో నిండిపోయి ఒక పుణ్యక్షేత్రాన్ని తలపించేలా మారింది. బంగారు మైనమ్మ పండుగ ఉత్తునూర్ గ్రామ ప్రజల విశ్వాసానికి, సంస్కృతికి, సామరస్యానికి ప్రతీకగా మరోసారి ఘనంగా నిలిచింది. ఈ కార్యక్రమంలో గ్రామ పెద్దలు, ఆలయ కమిటీ సభ్యులు, ప్రజాప్రతినిధులు, మహిళా సంఘాల సభ్యులు, యువకులు, రైతులు, విద్యార్థులు, వివిధ గ్రామాల నుంచి వచ్చిన భక్తులు భారీ సంఖ్యలో పాల్గొని అమృవారి ఆశీస్సులు పొందారు.

అంబరానంటిన బోధన్ ఎమ్మెల్యే సుదర్శన్ రెడ్డి జన్మదిన వేడుకలు

రెంజల్, ఆగస్టు 02(ప్రజాజ్యోతి) : రెంజల్ మండల కేంద్రంలో మండల కాంగ్రెస్ పార్టీ అధ్యక్షులు మోబిన్ ఖాన్, అధ్యక్షులలో తెలంగాణ రాష్ట్ర ప్రభుత్వ ముఖ్య సలహాదారు, బోధన్ ఎమ్మెల్యే పొద్దుటూరి సుదర్శన్ రెడ్డి జన్మదిన వేడుకలు అంబరానంటాయి. ఎమ్మెల్యే సుదర్శన్ రెడ్డి జన్మదిన వేడుకలో భాగంగా భారీ కేక్ కట్ చేసి ఘనంగా సందరాలు జరుపుకొని కస్తూర్బా గాంధీ బాలికల పాఠశాల లో విద్యార్థినులకు పండ్లు పంపిణీ చేశారు.అనంతరం కందకర్తి గ్రామం లో చిన్నారలకు ఉచిత మోగ వైద్య శిబిరాన్ని నిర్వహించారు. అనంతరం సాయీ గార్డెన్ ఆవరణలో అన్నదాన కార్యక్రమం చేపట్టారు. ఈ సందర్భంగా మండల కాంగ్రెస్ పార్టీ అధ్యక్షులు మోబిన్ ఖాన్ మాట్లాడుతూ రైతు బాంధవుడు, జనహృదయనేత, తెలంగాణ రాష్ట్ర ప్రభుత్వ ముఖ్య సలహాదారు మాజీ మంత్రి, బోధన్ ఎమ్మెల్యే పొద్దుటూరి సుదర్శన్ రెడ్డి జన్మదిన వేడుకలు కాంగ్రెస్ పార్టీ నాయకులు, కార్యకర్తలు, ప్రజల సమక్షంలో ఘనంగా జరుపుకోవడం ఎంతో అభినందనీయమని పేర్కొన్నారు.ఇలాంటి పుణ్యసరోజు వేడుకలు మరెన్నో జరుపుకొని నిండు సూరేళ్లు, ఆయురారోగ్యాలతో ఎల్లవేళలా బోధన్ నియోజకవర్గ ప్రజలకు సేవలందించాలని ఆయన ఆకాంక్షించారు. ఈ కార్యక్రమంలో జిల్లా బ్లాక్ కాంగ్రెస్ అధ్యక్షులు మాజీ జెడ్పీటీసీ నాగభూషణం రెడ్డి, మండల

కాంగ్రెస్ పార్టీ మాజీ అధ్యక్షులు సాయి రెడ్డి, సిద్ది మాజీ డైరెక్టర్ సాయిబాబా గౌడ్, ఓపీసీ సెల్ మండల అధ్యక్షులు లచ్చావార్ నితిన్,జిల్లా ప్రధాన కార్యదర్శి సి హెచ్ రాములు, మండల కాంగ్రెస్ పార్టీ మహిళా అధ్యక్షులు ఇందిరా రెడ్డి, కిసాన్ సెల్ జిల్లా ఉపాధ్యక్షులు ఎమ్మెల్ రాజా, సురేందర్ గౌడ్, తాజా మాజీ సర్పంచ్ జావిద్, శనిగరం సాయి రెడ్డి, నూతన సర్పంచులు గియాజుద్దీన్, ధనంజయ్, మండల యూత్ కాంగ్రెస్ అధ్యక్షులు గైని కిరణ్, ఆసాని అనిల్, సోషల్ మీడియా జిల్లా కన్వీనర్ అబ్బీల శ్రీకాంత్, రెంజల్ గ్రామ కాంగ్రెస్ పార్టీ అధ్యక్షులు సగ్గ వెంకటి, నీలా గ్రామ కాంగ్రెస్ పార్టీ అధ్యక్షులు సొక్కుల సాయిలు, రెంజల్ గ్రామ మైనార్టీ సెల్ అధ్యక్షులు అజాం ఖాన్, ఆర్మూర్ గంగాధర్, అశోక్ మాజీ ఎంపీటీసీ బోగిడి కవిత, ఆసాని రాధా, సుధా కృష్ణ, లక్ష్మి, బోగిడి రవి, ఆనంద్, గైని సాయిలు, కాంగ్రెస్ పార్టీ నాయకులు కార్యకర్తలు తదితరులు ఉన్నారు.



వికసిత భారత్ కోసం డ్రగ్స్‌కు దూరం

దేశ యువత మాదకద్రవ్యాల (డ్రగ్స్) మహమ్మారికి దూరంగా, శారీరకంగా, మానసికంగా సంపూర్ణ ఆరోగ్యంతో ఉన్నప్పుడే ‘వికసిత భారత్’ సంకల్పం నెరవేరుతుందని ప్రధాని నరేంద్ర మోదీ అన్నారు. డ్రగ్స్ రహిత సమాజ నిర్మాణంలో నేటి తరం యువత చూపిస్తున్న నిబద్ధత, ఆహూజిక స్పృహ తన సమ్యకాన్ని మరింత బలపరిచాయని ఆయన ప్రశంసించారు. నేడు ‘సతా ముక్తి యువ ఫర్ వికసిత భారత్’ సంకల్ప్ అభియాన్’ కార్యక్రమాన్ని ప్రధాని వీడియో కాన్ఫరెన్సింగ్ ద్వారా ప్రారంభించి ప్రసంగించారు. దేశవ్యాప్తంగా యువతను ఏకతాటిపైకి తెచ్చి, మాదకద్రవ్యాల వ్యతిరేక ఉద్యమంలో భాగస్వాములను చేయడమే ఈ కార్యక్రమం ముఖ్య ఉద్దేశం. “మై భారత్” వాలంటీర్ల నేతృత్వంలో ఇది ఒక ప్రజా భాగస్వామ్య (జన్ భాగీదారీ) ఉద్యమంగా రూపుదిద్దుకుంది. “మనం ఒక గొప్ప, ముఖ్యమైన సంకల్పం కోసం ఇక్కడ సమావేశమయ్యాం. ఈ కార్యక్రమం కేవలం ఒక వ్యక్తి, కుటుంబం లేదా సమాజం కోసం కాదు. ఇది దేశం కోసం. వికసిత భారత్ దిశగా దేశం అడుగులు వేస్తున్నప్పుడు, యువత డ్రగ్స్ సమస్యకు దూరంగా ఉండటం అత్యవసరం” అని ప్రధాని మోదీ స్పష్టం చేశారు. ఈ సందర్భంగా కాశీతో ఈ కార్యక్రమానికి ఉన్న అనుబంధాన్ని ప్రధాని గుర్తుచేసుకున్నారు. “కాశీ ఎంపీగా, ఈ కార్యక్రమం గతేడాది పవిత్ర కాశీ క్షేత్రంలో ఫైలట్ ప్రాజెక్టుగా ప్రారంభం కావడం నాకు చాలా సంతోషాన్నిచ్చింది. దీనివల్ల ఈ కార్యక్రమానికి శాస్త్రీయ దృక్పథంతో పాటు ఆధ్యాత్మిక శక్తి, సాధువుల ఆశీస్సులు, సాంస్కృతిక వారసత్వం కూడా తోడయ్యాయి” అని ఆయన అన్నారు. 2025 జూలైలో వారణాసిలో జరిగిన యాత్రా స్పిరిచ్యువల్ సమ్మిట్‌లో దేశంలోని 125 ఆధ్యాత్మిక సంస్థలు ఐదేళ్ల రోడ్‌మ్యాప్‌తో ‘కాశీ డిక్షరీవన్’ను ఆమోదించాయని, వారంతా లక్షలాది పౌరులకు సేవ



చేస్తున్నారని మోదీ వివరించారు. యువతను దేశానికి ‘అమృత తరం’ (అమృత్ పీఠీ)గా అభివర్ణించిన ప్రధాని.. “రాబోయే 20-25 ఏళ్లలో మీ జీవితాలకు మీరే దిశానిర్దేశం చేసుకుంటారు. 2047 నాటికి వికసిత భారత్ సంకల్పాన్ని సాకారం చేసేది మీరే. ఆ విజయాన్ని సంపూర్ణంగా అన్వదించేది కూడా మీరే. దేశానికి మీ శక్తి, సృజనాత్మకత, ప్రతిభ ఎంతో అవసరం. కాబట్టి దేశం కోసం, మీ సొంత జీవితాల కోసం డ్రగ్స్‌కు దూరంగా ఉండండి” అని

పిలుపునిచ్చారు. ఈ ప్రచారంలో భాగంగా ప్రతి ఆదివారం దేశవ్యాప్తంగా క్రిడా కార్యక్రమాలు, వాకథాన్లు, ధ్యాన శిబిరాలు, సాంస్కృతిక ప్రదర్శనలు, అవగాహన కార్యక్రమాలు నిర్వహిస్తారు. ‘మాదకద్రవ్యాలకు దూరంగా ఉండే యువతే వికసిత భారత్‌కు అసలేన బలం’ అనే సందేశాన్ని దేశంలోని ప్రతి యువకుడికి చేర్చడమే ఈ ఉద్యమ లక్ష్యమని నిర్వాహకులు తెలిపారు.

జెన్-జీ ఎప్పుడూ బీజేపీతోనే ఉన్నారు

జెన్ జీ ఎల్లప్పుడూ బీజేపీతోనే ఉన్నారని, సమాజంలోని ప్రతి వర్గం ప్రధాని మోదీకి అండగా నిలుస్తుందనే సమ్మతం ఉందని కేంద్ర వాణిజ్య, పరిశ్రమల శాఖ మంత్రి పీయూష్ గోయల్ ఆదివారం అన్నారు. మోదీ ప్రారంభించిన ‘సషా ముక్తి యువ ఫర్ వికసిత భారత్’ సంకల్ప్ అభియాన్‌ను గోయల్ ప్రశంసించారు. దేశ యువత ఉత్సాహం భారతదేశాన్ని మాదకద్రవ్య రహితంగా మారుస్తుందని ఆయన అన్నారు. “జెన్ జీ ఎల్లప్పుడూ మాతోనే ఉన్నారు. జెన్ జీ మద్దతు, యువత శక్తి లేకుండా ప్రధాని మూడుసార్లు గెలిచి ఉండేవారు కాదు. సమాజంలోని ప్రతి వర్గం ప్రధాని మోదీతో నిలబడుతుందనే పూర్తి విశ్వాసంతో మేము ఉన్నాం. భారతదేశాన్ని మాదకద్రవ్య రహితంగా మార్చాలనే మన యువత ఉత్సాహం వికసిత భారత్‌కు పునాది వేస్తుంది. ప్రధాని మోదీ దార్శనికతకు అనుగుణంగా యువతే యువకులు మాదకద్రవ్యాలకు వ్యతిరేకంగా సాగే ఈ సామూహిక పోరాటంలో చేరతారని నాకు పూర్తి సమ్మతం ఉంది” అని పీయూష్ గోయల్ అన్నారు.

రాహుల్ గాంధీ భయపడుతున్నారు!

మరోవైపు ప్రధాని మోదీకి యువతలో పెరుగుతున్న ఆదరణ చూసి కాంగ్రెస్ ఆగ్రనేత రాహుల్ గాంధీ భయపడుతున్నారు అని గోయల్? అన్నారు. రాహుల్ గాంధీ గతంలో తనకు తానే యువ నాయకుడిగా చెప్పుకుంటారు. కానీ ఇప్పుడు ఆ స్థాయి ఆదరణ ఆయనకు లేదు అని ఎద్దేవా చేశారు. యువ ఓటర్లు మద్దతు ఎప్పుడూ బీజేపీకే ఉంటుందని అన్నారు. భారత్? ను అభివృద్ధి చెందిన దేశంగా మార్చాలన్న ప్రధాని మోదీ దార్శనికతకు చూ జై కరుతున్నారని పేర్కొన్నారు.

డ్రగ్స్ రహిత సమాజం కోసం

1997 నుంచి 2012 మధ్య జన్మించిన యువతను జెన్ జీ ఉంటారు. ప్రధాని మోదీ ఈ రోజు ‘సషా ముక్తి యువ ఫర్ వికసిత? భారత్’ సంకల్ప్? అభియాన్?’ ప్రారంభించి, 28 వేలకుపైగా ప్రాంతాల్లోని కోటి మందికి పైగా యువతతో వీడియో కాన్ఫరెన్సింగ్ ద్వారా మాట్లాడారు. తాము ప్రారంభించిన ఈ కార్యక్రమం వ్యక్తిగత శ్రేయస్సుతో పాటు, కుటుంబాలు, సమాజం, యావత్ దేశ విస్తృత ప్రయోజనాలను అందిస్తుందని పేర్కొన్నారు. వికసిత భారత్?

విద్యార్థుల ఆందోళనలో ఉగ్రవాదుల కుట్ర పోలీసు యూనిఫాంలో చొరబడేందుకు యత్నం

బంగాల్‌లో రెండ్రోజుల క్రితం పట్టణద్ద అనుమానిత ఉగ్రవాది హమీమ్ మోండల్ పోలీసుల విచారణలో కీలక విషయాలు వెల్లడించాడు. ఇటీవల దిల్లీలో జంతర్ మంతర్ వద్ద విద్యార్థుల చేపట్టిన ఆందోళనల్లోకి చొరబడి, అల్లర్లు సృష్టించేందుకు అతడు ప్లాన్ చేసినట్లు స్పెషల్ టాస్క్‌ఫోర్స్ బజీ గౌరవ్ శర్మ తెలిపారు. బంగాల్ ముఖ్యమంత్రి సుచేందు అధికారిని సైతం లక్ష్యంగా చేసుకున్నారని వెల్లడించారు. అతడికి సహకరించిన యువతని కూడా అదుపులోకి తీసుకున్నామని చెప్పారు.

బంగాల్ సీఎం లక్ష్యంగా ప్రణాళికలు

బంగాల్‌లోని తూర్పు బర్ధమాన్ జిల్లాలో హమీమ్ మోండల్ అనే అనుమానిత ఉగ్రవాదినీ స్పెషల్ టాస్క్‌ఫోర్స్ పోలీసులు రెండు రోజుల క్రితం అరెస్టు చేశారు. ఉగ్రసంస్థ జైషే మహ్మద్ హ్యాండల్లర్ల ఆదేశాల మేరకు అతడు పనిచేస్తున్నట్లు బజీ గౌరవ్ శర్మ తెలిపారు. ముఖ్యమంత్రి సుచేందు అధికారి కదలికలపై నిఘా ఉంచి, ఆయనకు ఎక్కడ భద్రత తక్కువగా ఉంటుందో సమాచారం సేకరించాలని పాకిస్థానీ హ్యాండల్లర్లు హమీమ్‌ను ఆదేశించినట్లు ఆయన వెల్లడించారు. “హమీమ్ యూనిఫాంలో దిల్లీ జంతర్ మంతర్ వద్ద జరుగుతున్న నిరసనల్లోకి చొరబడి, విధ్వంసం సృష్టించేందుకు కూడా అతడు ప్లాన్ చేశాడని చెప్పారు.

పోలీసుల అదుపులో ర్యూర్షండ్ యువతి ఇద్దరా? లేదా? అనే అయితే అతడు జంతర్‌మంతర్ వద్దకు వెళ్దా? లేదా? అనే

విషయాన్ని తెలుసుకోవడానికి ఉగ్ర హ్యాండల్లర్‌తో వారు చేసిన చాట్‌లను పరిశీలిస్తున్నామని బజీ గౌరవ్ శర్మ పరిచయించారు. హమీమ్‌కు సహకరించిన ర్యూర్షండ్ యువతి అర్మితా సర్కార్‌ను పోలీసులు అదుపులోకి తీసుకున్నారు.

హసీన్‌రామ్ ద్వారా రాజకీయ నాయకులు, ప్రముఖుల నుంచి సమాచారం సేకరించి వాటిని హమీమ్‌కు పంపుతోందని పోలీసులు తెలిపారు. యువతి అర్మిత సర్కార్ హమీమ్‌కు ప్రియురాలని అధికారులు వెల్లడించారు. బంగాల్ మంత్రి ఉమేష్ రాయ్ కుమారుడిని హసీన్‌రామ్ ద్వారా కిడ్నాప్ చేసి, భారీగా డబ్బు వసూలు చేసేందుకు వీరిద్దరూ ప్లాన్ చేసినట్లు విచారణలో వెల్లడైంది. చిన్నస్థాయి నేతలను పరిచయం చేసుకొని వారి ద్వారా ప్రముఖ నేతలపై నిఘా పెట్టడం, తమ వారిని రాజకీయ పార్టీల్లో కార్యకర్తలుగా నియమించడం వంటి పనులకు హమీమ్ ఆమెను వినియోగించుకునేవాడు.

దర్వాపు ముమ్మరం చేసిన అధికారులు

పాకిస్థాన్‌కు చెందిన షెహజాద్ భట్టి గ్యాంగ్‌తో వీరికి సంబంధాలు ఉన్నట్లు అధికారులు అనుమానిస్తున్నారు. రానా, ఉజైర్, అబిద్ జల్, అనే పేర్లతో ఉన్న పాక్ హ్యాండల్లర్ల ద్వారా వీరికి ఆదేశాలు వచ్చినట్లు గుర్తించారు. ఎన్‌క్రిప్టెడ్ యూపిల ద్వారా నిందితులిద్దరూ సమాచారాన్ని పంపుకునేవారని

కనుగొన్నారు. సోషల్ మీడియా ద్వారా పరిచయమైన ఈ ఇద్దరూ, తర్వాత పాకిస్థాన్ ఆపరేటర్ల వలలో పడి తీవ్రవాద భావజాలాన్ని అలవర్చుకున్నట్లు తెలుస్తోంది. ప్రస్తుతం వీరు ఎన్‌?టీఎఫ్ కస్టడిలో ఉన్నారు. ఈ ఉగ్రవాద నేట్‌వర్క్‌కు సంబంధించి మరిన్ని వివరాలు రాబట్టేందుకు అధికారులు దర్వాపు ముమ్మరం

చేశారు. పాకిస్థాన్ కేంద్రంగా పనిచేస్తున్న ఉగ్రసంస్థ జైషే మహ్మద్‌కు చెందిన ఐదుగురు ముష్షరులను గుజరాత్ ఏటీఎస్ అధికారులు గతంలో అరెస్టు చేశారు. పటన్ జిల్లా నిర్దేహార్ తాలూకా ఖడియోలో గ్రామంలో వీరందరినీ అదుపులోకి తీసుకున్నారు. వారిని బిలాల్ అబిద్‌భాయ్ షేరా, మహ్మద్ అయూబ్ కడివాలా, మహ్మద్ పాలనీపుర్, షఫీయా రాయన్ ముక్తి, మహ్మద్ హసన్ కర్మియాగా గుర్తించారు. అవగాధాబాద్‌ను కేంద్రంగా చేసుకుని రాష్ట్రవ్యాప్తంగా తమ నేట్‌వర్క్‌ను విస్తరించేందుకు ఈ మూతా ప్రయత్నించినట్లు ఏటీఎస్ అధికారులు పేర్కొన్నారు. ఈ మాద్యుల్ గుజరాత్‌కే పరిమితం కాకుండా దేశంలోని ఇతర రాష్ట్రాలకు కూడా విస్తరించే ప్రయత్నం చేసినట్లు అనుమానాలు ఉన్నాయని స్పష్టం చేశారు. నిందితులను అహ్మద్, ఇబ్రహీం, ముద్‌సిర్, జకారియా దూరానీ, ముష్టి ఫౌజాన్, మహమ్మద్ అమీన్ షేరా, మహమ్మద్ అబ్దుల్, బిలాల్ మహమ్మద్‌గా ఏటీఎస్ అధికారులు గుర్తించారు.

ఈనెల 5న సీజేపీ కోర్ కమిటీ సమావేశం

కాక్రోచ్ జనతా పార్టీ తదుపరి కార్యాచరణపై దృష్టి పెట్టింది. ఈ నెల 5న భవిష్యత్తు కార్యాచరణను ఖరారు చేసేందుకు కాక్రోచ్ జనతా పార్టీ కోర్ కమిటీ సమావేశం జరగనుంది. ఫత్రపతి శంభాజీనగర్‌లోని అభిజీత్ దీప్సీ నివాసంలో ఈ భేటీ జరగనుందని సీజేపీ వర్గాలు తెలిపాయి. వాలంటీర్లు, విద్యార్థులతో మాట్లాడి వారి ఆలోచనలు, సూచనలతో సమావేశానికి రావాలని సీజేపీ కోర్ కమిటీ సభ్యులకు సూచించినట్లు పేర్కొన్నాయి. ఈ ఉద్యమాన్ని క్షేత్రస్థాయికి ఎలా తీసుకెళ్లాలో? విద్యార్థులపై సమోదైన కేసుల ఉపసంహరణ విషయమై కేంద్రంపై ఎలా ఒత్తిడి తీసుకురావాలనే అంశాలపై ప్రధానంగా చర్చించే అవకాశం ఉంది. ఈ భేటీ తర్వాత జిల్లా భవిష్యత్తు కార్యాచరణను ప్రకటించనున్నట్లు సంబంధిత వర్గాలు తెలిపాయి. మరోవైపు జిల్లా వ్యవస్థాపకుడు అభిజీత్ దీప్సీ చిన్నారులతో కలిసి స్నేహితుల దినోత్సవాన్ని జరుపుకొన్నారు. విద్యార్థులు, స్థానికులతోపాటు పొరుగు జిల్లాల నుంచి వచ్చిన నందర్భులను కలిశారు. దిల్లీ జంతర్‌మంతర్ వద్ద సీట్ పేపర్ బీకేజీకి వ్యతిరేకంగా జిల్లా ఆధ్వర్యంలో జరిగిన ఆందోళనలకు దేశవ్యాప్తంగా జెన్-జీల నుంచి విశేష స్పందన లభించటమే కాకుండా గతవారం కేంద్ర విద్యాశాఖ మంత్రి ధర్మేంద్ర ప్రధాన రాజీనామా చేయాల్సి వచ్చింది.

అభిజీత్ దీప్సీ కుటుంబ ఆర్థిక వ్యవహారాలపై దర్వాపు చేపట్టాలని డిమాండ్ మరోవైపు కాక్రోచ్ జనతా పార్టీ వ్యవస్థాపకుడు అభిజీత్ దీప్సీ కుటుంబ ఆర్థిక వ్యవహారాలపై దర్వాపు చేపట్టాలని సూరత్‌కు చెందిన అర్జున్ కార్యకర్త అమిత్ తివారీ విజ్ఞప్తి చేశారు. మహారాష్ట్రలో రిటైర్డ్ ఉద్యోగి అయిన దీప్సీ తండ్రి భగవాన్‌రావు కుమారుడి అమెరికా ఉన్నత విద్యకు అవసరమైన నిధులు ఎలా సమకూర్చాలో పరిశీలించాలని ఆదాయపు పన్ను అధికారులకు ఫిర్యాదు చేశారు. అదే సమయంలో సీజేపీకి సీనియర్ న్యాయవాది, రాజ్యసభ సభ్యుడు కబీల్ సిబల్ ప్రకటించిన రూ.కోటి న్యాయ సహాయ నిధిపై కూడా విచారణ జరపాలని విజ్ఞప్తి చేశారు. అలాగే ఈ నిధిపై జీఎస్‌టీ వర్గిస్తుందా అనే విషయాన్ని కూడా సంబంధిత అధికారులు పరిశీలించాలని డిమాండ్ చేశారు. ఇటీవల నిరసనల్లో పాల్గొన్న విద్యార్థులు, నిర్వాహకులకు న్యాయ సహాయం అందించేందుకు ప్రజల విరాళాలతో ఆన్‌లైన్ లీగల్ ఎయిడ్ ఫండ్‌ను ఏర్పాటు చేస్తున్నట్లు సీజేపీ వెల్లడించింది. ఈ నేపథ్యంలో సిబల్ విరాళాన్ని ప్రకటించారు. సీజేపీ సమోదైన రాజకీయ పార్టీ కాదని, అలాంటప్పుడు నిధులు స్వీకరించడం చట్టబద్ధమేనా అనే అంశాన్ని పరిశీలించాలని అర్జున్ కార్యకర్త ఎన్నికల సంఘాన్ని కోరారు.

దీప్సీకు స్వల్ప అసస్పత

అంతకుముందు కాక్రోచ్ జనతా పార్టీ (సీజేపీ) వ్యవస్థాపకుడు అభిజీత్ దీప్సీ శనివారం అసస్పతకు గురయ్యారు. మహారాష్ట్రలోని ఫత్రపతి శంభాజీనగర్‌లోని ఆయన నివాసంలో వైద్యులు పరీక్షించి విశ్రాంతి తీసుకోవాలని సలహా ఇచ్చారు. దీప్సీకు రక్తపోటు స్వల్పంగా తగ్గిందని, వాంతులు, విరేచనాలతో బాధపడుతున్నారని వైద్యులు వివరించారు. ఉదయం తన నివాసం పార్కింగ్ ప్రాంతంలో తనను కలిసేందుకు వచ్చిన కొందరితో మాట్లాడుతున్న సమయంలో ఆయన అనారోగ్యానికి గురైనట్లు తెలిపారు. ఉదయం 11.45 గంటల సమయంలో పార్కింగ్ వద్దకు వచ్చిన వారిని కలిసేందుకు కిందకు వచ్చిన దీప్సీ కొద్దిసేపటికే అసహనంగా అనిపించడంతో ఇంటి వెనుక భాగానికి వెళ్లి వాంటి చేసుకున్నారు. దీప్సీను డాక్టర్ విశాల్ లహోనే పరీక్షించారు. రక్తపోటు 100/60 స్థాయిలో స్వల్పంగా తక్కువగా ఉందని తెలిపారు. ప్రస్తుతం జ్వరం లేదని, విశ్రాంతి తీసుకుంటే కోలుకునే అవకాశం ఉందని లహోనే వివరించారు.

సీట్ ఎఫ్కె- రూ.7.5 కోట్లతో భద్రతకు టెండర్ల ఆహ్వానం

మరోవైపు సీట్-యూజీ 2026 ప్రశ్నపత్రం బీకీ వివాదం నేపథ్యంలో ఎన్‌టీఏ (ఘీసా) పరీక్షల భద్రతను మరింత కట్టుదిట్టం చేసేందుకు ప్రణాళికలు రచించింది. ఇందుకోసం ప్రధాన కార్యాలయం, ప్రాంతీయ కార్యాలయాలు, సర్వర్ గదులు, స్ట్రాంగ్‌రూమ్‌లు, ప్రశ్నపత్రాల నిల్వ కేంద్రాలకు 24 గంటల భద్రత కల్పించేందుకు సుమారు రూ.7.5 కోట్లతో టెండర్‌ను పిలిచింది. రెండేళ్ల పాటు అమలయ్యే ఈ ఒప్పందానికి ఆగస్టు 17 వరకు బిడ్డను ఆహ్వానించింది. భద్రతతో పాటు హౌస్‌కిపింగ్, సెక్యూర్ ప్రింటింగ్ (అత్యంత సురక్షితంగా ప్రశ్నపత్రాల ముద్రణ) కోసం టెండర్లను ఆహ్వానిస్తోంది.

జంతర్ మంతర్ వేదికగా విధ్వంసానికి పాక్ ప్లాన్

కోల్‌కతా: పశ్చిమ బెంగాల్‌లో స్పెషల్ టాస్క్ ఫోర్స్ (ఎస్టీఎఫ్) పోలీసులు భారీ ఉగ్రకుట్రను భగ్నం చేశారు. పాకిస్థాన్‌కు చెందిన జైషే మహ్మద్ ఉగ్రవాద సంస్థతో సంబంధాలున్న హమీమ్ మండల్ అనే ఉగ్రవాద అనుమానితుడిని తూర్పు బర్ధమాన్ జిల్లాలో అరెస్ట్ చేశారు. ఢిల్లీలోని జంతర్ మంతర్ వద్ద ఇటీవల జరిగిన నిరసనల్లో పోలీసుల వేషధారణలో చొరబడి అల్లర్లు సృష్టించాలనేది ఈ ఉగ్రవాద కుట్ర ప్రధాన లక్ష్యమని ఎస్టీఎఫ్ ఇన్‌స్పెక్టర్ జనరల్ గౌరవ్ శర్మ తెలిపారు. అంతేకాకుండా, రాష్ట్ర ముఖ్యమంత్రి కదలికలపై నిఘా ఉంచాలని, రక్షణ లేని ప్రాంతాల వివరాలు సేకరించాలని పాకిస్థాన్ హ్యాండల్లర్లు హమీమ్‌ను ఆదేశించినట్లు వెల్లడించారు. ఈ కేసుకు సంబంధించి నిందితుడిని కోర్టు 14 రోజుల ఎస్టీఎఫ్ కస్టడీకి అప్పగించింది. మరోవైపు, హమీమ్ ప్రియురాలు అర్మితా సర్కార్‌ను శుక్రవారం జ్ఞాన్‌పూర్‌లో పోలీసులు అరెస్ట్ చేశారు. షాజాద్ భట్టి గ్యాంగ్‌కు చెందిన పాకిస్థాన్ హ్యాండల్లర్ల ఆదేశాల మేరకు వీరిద్దరూ ఈ కుట్రకు పాల్పడ్డారు. రాజకీయ నాయకులు, ప్రముఖులను హసీన్‌రామ్ చేసి, వారి నుంచి రహస్య సమాచారం రాబట్టడంలో అర్మితా సర్కార్ నిర్దేశానుసారాలని పోలీసులు విచారణలో తేలింది. రాష్ట్ర మంత్రి ఉమేష్ రాయ్ కుమారుడిని హసీన్‌రామ్ చేసి కిడ్నాప్ చేయడానికి, కుటుంబం నుంచి పెద్ద మొత్తంలో డబ్బులు వసూలు చేయడానికి వారు ప్లాన్ చేశారు. నిందితుల వద్ద నుంచి బ్రిటన్, మెక్సికో దేశాలకు చెందిన అంతర్జాతీయ సిమ్ కార్డులను పోలీసులు స్వాధీనం చేసుకున్నారు. పాకిస్థాన్ హ్యాండల్లర్ల రానా, ఉజైర్, అబిద్ జాల్, హమాద్‌లతో ఎన్‌క్రిప్టెడ్ యాచ్ ద్వారా వీరు సంభాషణలు జరిపినట్లు ఎస్టీఎఫ్ గుర్తించింది. సోషల్ మీడియా ద్వారా రాకీకలైజ్ అయిన వీరిద్దరూ గత నాలుగేళ్లుగా ఇన్‌స్టాగ్రామ్ ద్వారా పరిచయమై డ్రీమలో ఉన్నట్లు పోలీసుల విచారణలో వెల్లడైంది. వీరి ఉగ్రమూలాలపై దర్వాపు కొనసాగుతోంది.

బీజేపీలో ఎక్కువ మంది చందా దొంగలే

అయోధ్యలోని రామమందిరానికి సంబంధించిన విరాళాల చోరీ ఆరోపణల వ్యవహారంలో బీజేపీపై తీవ్ర స్థాయిలో విరుచుకుపడింది కాంగ్రెస్. ఆ పార్టీలో ఉన్నవారందరూ చందా దొంగలు కాకపోవచ్చు కానీ, ఎక్కువ మంది కచ్చితంగా అధికార పార్టీలోనే ఉన్నారని పేర్కొంది. రామమందిరంలో జరిగిన ఆ చోరీ కేవలం విరాళాలకు మాత్రమే పరిమితం కాలేదని, ఇది శిలా పూజ సమయం నుంచే మొదలైందని ఆరోపించింది. ఈ మేరకు సీనియర్ కాంగ్రెస్ నేత ప్రమోద్ తివారీ ఆదివారం పలు వ్యాఖ్యలు చేశారు. “నేను స్వయంగా అవధ్ ప్రాంతానికి చెందినవాడిని. 1985 - 1990 మధ్య కాలంలో ఉత్తర్?ప్రదేశ్ ప్రభుత్వంలో పర్భుతా శాఖ మంత్రిగా పనిచేశాను. రామజన్మభూమి ఉద్యమాన్ని నేను చాలా దగ్గరుండి చూశాను. బీజేపీలో ఉన్నవారందరూ చందా దొంగలు అని నేను అనడం లేదు, కానీ ఎక్కువ చందా దొంగలు మాత్రం బీజేపీలోనే ఉన్నారు.” “రామమందిర నిర్మాణ ఉద్యమం జరుగుతున్నప్పుడు రామ్ లల్లా హమ్ ఆయేంగ్; మందిర్ వహీం బనాయేంగ్” (రామలల్లా, మేము వస్తాం- అక్కడే మందిరాన్ని నిర్మిస్తాం) అనేది నివాదంగా ఉండేది. ఆ తర్వాత ఉత్తర్?ప్రదేశ్‌లో బీజేపీ ప్రభుత్వం ఏర్పడినప్పుడు, మందిరం ఎప్పుడు నిర్మిస్తారని నేను అడిగాను. దానికి బీజేపీ అధికారంలోకి వచ్చినప్పుడని సమాధానం వచ్చింది” అని ఆయన చెప్పారు. “కేంద్రంలో అటల్ బిహారీ వాజ్‌పేయీ ప్రభుత్వం ఏర్పడినప్పుడు, నేను మళ్లీ అదే ప్రశ్న అడిగాను. అప్పుడు ‘ప్రస్తుతానికి వేచి చూడండి’ అని సమాధానం వచ్చింది. అసలు నిజం ఏమిటంటే - అయోధ్యలో రామమందిరం నిర్మించాలని బీజేపీ ఎప్పుడూ కోరుకోలేదు. కేవలం రామమందిర సమస్యను సజీవంగా ఉంచాలని మాత్రమే భావించింది” అని ఆరోపించారు. మరో నిజమేమిటంటే బీజేపీ రామమందిరాన్ని నిర్మించలేదని, సుప్రీంకోర్టు ఆదేశాల మేరకు నిర్మాణం జరిగిందని అన్నారు. అయితే రామమందిర నిర్మాణ సమయంలోనే లోక్‌సభ ఎన్నికలు జరిగాయని, ప్రధానమంత్రి నరేంద్ర మోదీకి మందిరం కంటే ఎన్నోకేసే ముఖ్యమయ్యాయని ఆరోపించారు. ఫలితంగా, ఆయన అసంపూర్తిగా ఉన్న మందిరానికి ప్రాణప్రతిష్ఠ కార్యక్రమం నిర్వహించారని, ఇది అశుభకరమైన చర్య అంటూ ఆయన అభిప్రాయపడ్డారు. అసలు పూజా కార్యక్రమాలను శంకరాచార్యులే నిర్వహించి ఉండాల్సింది, కానీ వారిని ఆ ప్రతిష్ఠాపన కార్యక్రమానికి ఆహ్వానించలేదని ఆయన అన్నారు. ఆ మొత్తం ప్రక్రియ బాధ్యతను ప్రధాని మోదీ స్వయంగా తీసుకున్నారని, అలయ ట్రస్ట్‌లోని ప్రతి సభ్యుడిని కూడా ఆయన వ్యక్తిగత ఇష్టానుష్ఠాన మేరకే నియమించారని ప్రమోద్ తివారీ ఆరోపించారు.

తర్నం బాధ తీరేదెన్నడో?

వంతెన నిర్మాణం పూర్తికాక ప్రజల అవస్థలు
మూడు మండలాలతోపాటు మహారాష్ట్రకు వెళ్లే
వారికి ఇబ్బంది
తాజాగా కురిసిన వర్షాలతో బ్రిడ్జి మీదుగా వరద
రాకపోకలకు తీవ్ర అంతరాయం

కొరవడిన అధికారుల పర్యవేక్షణ
ఆదిలాబాద్ : జాతీయ రహదారి 353-బీ విస్తరణలో భాగంగా ఆదిలాబాద్ జిల్లా భోరజ్ మండలంలోని తర్నం వద్ద నిర్మిస్తున్న వంతెన పనుల్లో తీవ్ర జాప్యం జరుగుతున్నది. బేల మండలంలోని ఉపాసనాల నుంచి భోరజ్ వద్ద జాతీయ రహదారి 44కు కలిపేలా నేషనల్ హైవే అథారిటీ అధికారులు 353-బీ జాతీయ రహదారిని నిర్మిస్తున్నారు. రూ.194 కోట్లతో 33 కిలోమీటర్ల నిర్మాణంలో భాగంగా రెండు వరుసల రహదారితోపాటు తర్నం వంతెనల నిర్మాణం కొనసాగుతున్నది. వంతెన నిర్మాణం, కల్వర్టులు, ఏడు మీటర్లు ఉన్న రహదారిని పది మీటర్ల విస్తరణ వంటి పనులు చేపడుతున్నారు. 2024 మే నెలలో ప్రారంభమైన పనులు రెండు సంవత్సరాల్లో 2026 మే నెలలో పూర్తి కావాల్సి ఉంది. ఈ రహదారి మీదుగా భోరజ్, జైనగ్, బేల మండలాలతోపాటు మహారాష్ట్రలోని వివిధ ప్రాంతాలకు రోజు వందలాది వాహనాలు రాకపోకలు సాగిస్తాయి. బ్రిడ్జి నిర్మాణంలో జాప్యం కారణంగా వర్షకాలంలో మూడు మండలాలతోపాటు మహారాష్ట్రకు తమ పనుల కోసం వెళ్లే వారు ఇబ్బందులు పడుతున్నారు.

వాహనాల రాకపోకలకు అంతరాయం
తర్నం వంతెన పనులు రెండేళ్లుగా కొనసాగుతున్నాయి. బ్రిడ్జి నిర్మాణంలో భాగంగా పిల్లర్లు వేసి స్లాబ్ వేయాల్సి ఉంది. ఇప్పటికే కేవలం పిల్లర్ల పనులు మాత్రమే పూర్తి చేశారు. నిర్దేశిత గడువులో పనులు పూర్తి చేసి ప్రజా రవాణాకు



ఇబ్బందులు లేకుండా పూర్తి చేయాల్సిన నేషనల్ హైవే అథారిటీ అధికారుల పర్యవేక్షణ కొరవడింది. ఎన్హెచ్ కార్యాలయం ఆదిలాబాద్లో కాకుండా నిర్మల్లో ఉండడంతో అధికారులు అప్పుడప్పుడూ వస్తుంటారని స్థానికులు అంటున్నారు. ఆదిలాబాద్ జిల్లా కేంద్రం నుంచి జైనగ్, భోరజ్, బేల మండలాల రైతులు వ్యవసాయ పనులు, పంటల విక్రయాలు స్థానికులు తమ రోజువారీ అవసరాలు వైద్యం, విద్య, ఇతర పనుల కోసం ఈ రహదారి మీదుగా ప్రయాణం చేస్తుంటారు. ప్రజా, సరుకు రవాణాకు అంతరాయం కలుగకుండా నేషనల్ హైవే అధికారులు రూ.4.50 కోట్లతో తాత్కాలిక వంతెన నిర్మించారు. భారీగా నిధులు వెచ్చించి

నిర్మించిన బ్రిడ్జి వర్షాకాలంలో రాకపోకలకు ఇబ్బందులు కలుగకుండా పనులు చేపట్టాల్సి ఉండగా అధికారులు తక్కువ ఎత్తులో పైపులు వేసి నిర్మాణం చేశారు. దీంతో చిన్నపాటి వర్షానికి వంతెన పైనుంచి వరద నీరు ప్రవహిస్తుండగా రవాణాకు అటంకం కలుగుతుంది. సరుకులు రవాణా చేసే లారీలు నీటి ప్రవాహానికి ప్రమాదానికి గురై వంతెన కింద పడిపోయిన ఘటనలు గతేడాది చోటు చేసుకొన్నాయి. జిల్లాలో ఇటీవల కురుసిన వర్షాలతో వంతెన పైనుంచి వరద నీరు ప్రవహించగా రాకపోకలు నిలిచాయి. అధికారులు స్పందించి వంతెన పనులు తొందరగా పూర్తయ్యేలా చర్యలు తీసుకోవాలని ప్రజలు కోరుతున్నారు.

ఎదురెక్కుతున్న గోదావరి జలాలు



ధర్మారం/ రామడుగు/ మల్వాల/ మెట్పల్లి రూరల్ : ఎస్సార్సీ పునర్నివ పథకం ద్వారా గోదావరి జలాలు ఎస్సార్సీ వైపు ఎదురెక్కుతున్నాయి. కాళేశ్వరం ప్రాజెక్టు లింక్ -2 పరిధిలోని ఎల్లంపల్లి ప్రాజెక్టు నుంచి ధర్మారం మండలం నంది మేడారంలోని నంది, రామడుగు మండలం లక్ష్మీపూర్లోని గాయత్రీ పంప్‌హౌస్‌లతో పాటు, పునర్నివ పథకం ద్వారా జగిత్యాల జిల్లా మల్వాల మండలం రాంపూర్, మెట్పల్లి మండలం రాజేశ్వర్‌రావుపేట పంప్‌హౌస్‌లలో ఆదివారం నీటి ఎత్తిపోతలు కొనసాగుతున్నాయి. నంది, గాయత్రీ పంప్‌హౌస్‌ల ద్వారా వరదకాలువకు వస్తున్న జలాలు.. అక్కడి నుంచి ఒకవైపు శ్రీరాజరాజేశ్వర జలాశయానికి తరలుతుండగా, మరోవైపు రాంపూర్, రాజేశ్వర్‌రావు పంప్‌హౌస్‌ల ద్వారా ఎస్సార్సీ వైపు ఎదురెక్కుతున్నాయి.

జాతీయ చేనేత దినోత్సవ మహాసభను

విజయవంతం చేయాలి..

తెలంగాణ చేనేత ఐక్యవేదిక

తంగళ్లపల్లిలో కరపత్రాల ఆవిష్కరణ

చేనేత వర్గాలకు తెలంగాణ చేనేత ఐక్యవేదిక పిలుపు

సిరిసిల్ల : జాతీయ చేనేత దినోత్సవాన్ని పురస్కరించుకుని ఈ నెల 5వ తేదీన కరీంనగర్‌లో నిర్వహించనున్న చేనేత వైతన్య మహాసభను విజయవంతం చేయాలని తెలంగాణ చేనేత ఐక్యవేదిక రాష్ట్ర కమిటీ పిలుపునిచ్చింది. ఈ సందర్భంగా తంగళ్లపల్లి మండల కేంద్రంలోని మార్బుడేయ దేవాలయంలో ఆదివారం మహాసభకు సంబంధించిన కరపత్రాలను విడుదల చేశారు. కరీంనగర్ పద్మశాలి కళ్యాణ మండపంలో జరిగే ఈ మహాసభలో చేనేత కళాకారులు, మున్సిపల్ చైర్మన్లు, మేయర్లు, కౌన్సిలర్లు, కార్పొరేటర్లు, అలాగే నూతనంగా ఎన్నికైన చేనేత సహకార సంఘాల అధ్యక్షులు, కార్యవర్గ సభ్యులకు సన్మానం నిర్వహించనున్నట్లు నిర్వాహకులు తెలిపారు. చేనేత వర్గాలకు చెందిన కులబంధువులు, ప్రజాప్రతినిధులు, యువత పెద్ద సంఖ్యలో హాజరై మహాసభను విజయవంతం చేయాలని కోరారు.

అవిగో కాళేశ్వరం ఎత్తిపోతలు..



పెద్దపల్లి, : 'కాళేశ్వరం ప్రాజెక్టు అంటే కాళేశ్వరం గుడి కాదు.. లేకపోతే కాళేశ్వరం ప్రాజెక్టులోని మేడిగడ్డ బ్యారేజీకి చెందిన రెండు పియర్లు కాదు.. ఒక బిళ్లార్లకే సాధక ప్రాజెక్టు పేరు కాళేశ్వరం.. ఆ కాళేశ్వరంలో అంతర్భాగమే మేడిగడ్డ, అన్నారం, నుందిగల్ల బ్యారేజీలు, నంది మేడారం నంది పంపులు, నంది రిజర్వాయర్, రాంపూర్ పంపులు, మిడ్ మానేరు గ్రావిటీ కెనాల్లు, అందరీ టన్నెళ్లు, వందలాది పంపుల ఎత్తిపోతలు, వందలాది విద్యుత్ సబ్ స్టేషన్లు, వేలాది కిలో మీటర్ల కెనాళ్లు.. ఇవన్నీలో సంగమమే తెలంగాణ తొలి ముఖ్యమంత్రి కేసీఆర్ 94వేల కోట్ల వ్యయంతో నిర్మించిన కాళేశ్వరం ప్రాజెక్టు.. అంతే కానీ కాంగ్రెస్ పార్టీ చెబుతున్నట్లు, తెలంగాణ ముఖ్యమంత్రి రేవంత్‌రెడ్డి, ఇరిగేషన్ శాఖ మంత్రి ఉత్తం కుమారరెడ్డి, ఇతర మంత్రులు చెబుతున్నట్లు మేడిగడ్డలో కుంగిన రెండు పియర్లు కాదు.. 'అని బీఆర్ఎస్ ప్రతినిధి బృందం తేట తెల్లం చేసింది. ఆదివారం జగిత్యాల జిల్లా కోటి లింగాల, పెద్దపల్లి జిల్లా ధర్మారం మండలంలోని నంది పంపు హౌజ్‌లోని డెలివరీ సిస్టర్మ్‌ను మాజీ మంత్రులు కొప్పుల ఈశ్వర్, టీ. జీవన్‌రెడ్డి, మాజీ ఎంపీ వినోద్‌కుమార్, ఎమ్మెల్యే ఎల్ రమణ, మాజీ ఎమ్మెల్యేల దాసరి మనోహరరెడ్డి, సుకేంద్ర రవిశంకర్, మాజీ జడ్పీ చైరపర్సన్లు తులా ఉప, దావ వసంతతో కూడిన బీఆర్ఎస్ ప్రతినిధి బృందం సందర్శించింది. ఈ సందర్భంగా వారు ఎల్లంపల్లి ప్రాజెక్టు నిండగానే తెలంగాణ అంతటికీ సాగు నీరు త్రాగు నీరు రాదని, ఆ నీళ్లు వినియోగించుకోవడానికి కాళేశ్వరం ప్రాజెక్టులో అంతర్భాగమైన పంపులు ఎత్తిపోతలూ, రిజర్వాయర్లు ఒడిసి పట్టాలి, పంపులు ఎత్తి మిడ్ మానేరును నింపాలి అలా తెలంగాణ అంతటికీ కాళేశ్వరంలో అంతర్భాగమైన సారంగ మార్గాలు, అందరీ టన్నెళ్లు, గ్రావిటీ కెనాల్ ద్వారా తెలంగాణ అంతటికీ సాగు త్రాగు నీరు అందుతుందని కాంగ్రెస్ చెబుతున్న మేడిగడ్డ రెండు పియర్ల కేవలం 500ల కోట్లు కూడా కాదని తేట తెల్లం చేసింది.

ఇవిగో నంది డెలివరీ సిస్టర్మ్‌లో కాళేశ్వరం ఎత్తిపోతలు :
మాజీ మంత్రి కొప్పుల ఈశ్వర్
తెలంగాణ రాష్ట్ర ఆవిర్భావానికి ముందు తలపెట్టిన శ్రీపాద ఎల్లంపల్లి ప్రాజెక్టు అసంపూర్ణంగా ఉండేదని, గేట్లు పెడితే రాయపట్నం వంతెనను నిర్మించాల్సి వస్తోందని, ముంపు గ్రామాల ప్రజలకు పరిహారం ఇవ్వాలి వస్తుందని కనీసం ఆ ప్రాజెక్టుకు గేట్లు కూడా బిగించలేదని విమర్శించారు. అలాంటి పరిస్థితుల్లో ఆ సమయంలో కేవలం ఆరోజు 35లక్షల ఎకరాలకే నీళ్లు ఎందుకు వచ్చాయని.. వరి పంట 68లక్షలే ఎందుకు పండిందని..? కేసీఆర్ వచ్చిన తర్వాత కాళేశ్వరం ప్రాజెక్టు

నిర్మాణం అయిన తర్వాత కోటి 60లక్షల ఎకరాలకు నీళ్లు ఎల్లా వచ్చాయని, రెండు కోట్ల 68లక్షల పంట ఎల్ల పండిందో జవాబు చెప్పాలన్నారు. మీరు కట్టిన ఎల్లంపల్లి నుంచే నీళ్లు పారితే.. ఎల్లంపల్లి నుంచే రాష్ట్రం అంతా 240టీఎంసీల నీళ్లు వచ్చేటట్లు ఉంటే.. ఆరోజు ముఖ్యమంత్రి వైఎస్ రాజశేఖరరెడ్డి ప్రాణహిత చేవెళ్ల ప్రాజెక్టుకు నిర్మాణానికి ఎందుకు ప్రతిపాదన చేశారో చెప్పాలన్నారు. ఎల్లంపల్లి నర్మింపాదన కదా.. మరి మీరు ఇప్పుడు తుమ్మిడిపాల్వీ దగ్గర బ్యారేజీ కట్టి తీరుతం అని ఎందుకు అంటున్నారో ప్రజలకు వివరించాలన్నారు. ప్రతిపాదనలకే పరిమితం అయ్యారు. కనీసం అక్కడ తట్టెడు మట్టి కూడా తీయలే.. కలుద్దంతో కాలయాపన చేస్తున్నారని విమర్శించారు. కాళేశ్వరం అంటే కేవలం ఒక్క మేడిగడ్డ కాదు.. ఒక బ్యారేజీ కాదు.. కాళేశ్వరం అంటే అనేక బ్యారేజీల నిర్మాణం, అనేక రిజర్వాయర్ల నిర్మాణం, వేల కిలో మీటర్లు గ్రావిటీ కెనాల్స్??, అందరీ టన్నెల్స్??, పంపు హౌజ్‌లని మా నాయకులు హరిహరావు, కేటీఆర్ ఇవన్నీ చెప్పి చెప్పి ప్రజలకు అర్థం అవుతున్నా.. కాంగ్రెస్ మంత్రులు, ముఖ్యమంత్రి ఎమ్మెల్యేలు, నాయకులకు మాత్రం అర్థం కావడం లేదన్నారు. అర్థమై నటిస్తున్నారా.. లేదా మరో మారు ప్రజలను మోసం చేద్దామనే కుట్ర పూరితం తప్ప ఇందులో ఏమీ లేదన్నారు. అడ్లూరి లక్ష్మణ్‌కుమార్ మాటలకు ప్రజలు నవ్వుకుంటున్నారన్నారు. ఎల్లంపల్లి నుంచి ఎలా మిడ్ మానేరుకు నీళ్లు పోతున్నాయో వివరించేందుకే ఈ యాత్ర చేపట్టామన్నారు. ఎల్లంపల్లి నుంచి కాళేశ్వరం ప్రాజెక్టులో భాగంగా నిర్మించిన నంది, రాంపూర్ పంపు హౌజ్‌లు రిజర్వాయర్ల ద్వారానే ఎత్తిపోతల ద్వారానే వేడిమానేరుకు నీళ్లు పోతున్నాయన్నారు. వాస్తవాలు ప్రజలకు తెలియాలని బీఆర్ఎస్ బృందం ఇక్కడికి వచ్చిందన్నారు. ఇగో మీ కళ్ల ముందు కనబడుతున్న నీళ్లు ఎల్లంపల్లి నుంచి మోటార్లు ఆన్ చేయకుండానే ఇక్కడికి వచ్చినవా.. ఈ మోటార్లు కాళేశ్వరం ప్రాజెక్టులోని లింక్-2లోనివి కాదా..? అని ప్రశ్నించారు. కాళేశ్వరం ప్రాజెక్టులో భాగమైన ఎల్లంపల్లి ప్రాజెక్టు, నంది పంపు హౌజ్ ఈ నిర్మాణం అంతా కాళేశ్వరంలో భాగమే. ఈ కాళేశ్వరం పంపులు ఆన్ చేస్తే నంది డెలివరీ సిస్టర్మ్ ద్వారా నంది రిజర్వాయర్ నిండుతది.. నంది రిజర్వాయర్ నిండితేనే గాయత్రీ పంపు హౌజ్‌కు నీళ్లు పోతాయి. ఈ కనీస అవగాహణ లేకుండా.. ఇవన్నీ ఏం తెలియకుండా గాలికి మాట్లాడుతున్నారు మంత్రులు. మంత్రి అడ్లూరి లక్ష్మణ్‌కుమార్ అన్నట్లుగా గ్రావిటీ ద్వారా ఎల్లంపల్లి ప్రాజెక్టులో నీళ్లుంటేనే రాష్ట్ర మంతా నీళ్లు పారుతాయనుకుంటే.. తెలంగాణ రాక పూర్వం రాష్ట్రంలో నీళ్లెందుకు లేవో మంత్రి అడ్లూరి సమాధానం

చెప్పాలన్నారు. గోదావరి జలాలను తెలంగాణ బీళ్లకు మల్లించింది కేసీఆర్ : మాజీ మంత్రి జీవన్ రెడ్డి గోదావరి జలాలను రైతులకు అందించి సస్యశ్యామలం చేసింది కేసీఆర్ అన్నారు. తెలంగాణ సాగు, తాగు నీటి కష్టాలు లేకుండా ముందుచూపుతో కరువు అనే మాటే లేకుండా కాళేశ్వరం నిర్మించారన్నారు. నది జలాలను ఎలా వాడుకోవాలో తెలిసిన గొప్ప నాయకుడు కేసీఆర్ అని దిగువకు వెళ్ళే నీటిని కాళేశ్వరం ప్రాజెక్టు ద్వారా ఎగువకు పారాలా చేసిన గొప్ప నాయకుడు కేసీఆర్ అన్నారు. శ్రీరాంసాగర్ వరద నీరు కాలువల ద్వారా, గ్రావిటీ ద్వారా కిందకు వెళ్ళాయి. ఎల్లంపల్లి నుండి పంప్ హౌజ్‌ల ద్వారా నీటిని ఎగువకు తరలించే ఆలోచన చేసింది కేసీఆర్ అన్నారు. ఎల్లంపల్లి నుంచే నీళ్లు ఇస్తున్నామని అంటున్న కాంగ్రెస్ నాయకులకు బుద్ధి లేదని వారు విమర్శించారు. కన్నెపల్లి వద్ద కాపర్ ద్వారా ఎందుకు నిర్మాణం చేయడం లేదని, దేవుడు కరుణిస్తే ఈ నీళ్లు వచ్చాయి లేకుంటే కాంగ్రెస్ నాయకులు ఏం చేసేవారని ప్రశ్నించారు. ఇప్పటికైనా సీఎం రేవంత్‌రెడ్డి ఈ మారపు ఆలోచనలు మానుకోవాలన్నారు. కరువులో అడుకుంది కాళేశ్వరం ప్రాజెక్టు అని, అంతా అయిపోయాక ఉత్తమ కుమార్ రెడ్డి ఎన్‌ఆర్‌ఎస్సీ సందర్భనలు చేయడం ఏమిటో అర్థం కావడం లేదన్నారు. భగవంతుడు కరుణించి వర్షాలు పడితే కాంగ్రెస్ నేతలు రాజకీయం చేస్తున్నారు. ఒకవైపు వాళ్ల ముఖ్యమంత్రికి అవగాహణ లేదు నీళ్లపైన.. మరో వైపు వాళ్ల మంత్రులకు అవగాహణ లేదు. ముఖ్యమంత్రి స్వయంగా దేవాలం ఏ బేసిన కింద ఉన్నదో తెలుసుకుని మంత్రి అడ్లూరి లక్ష్మణ్‌కుమార్ వేలంపల్లి అయ్యాక నీళ్లు ఎక్కడి నుంచి ఎక్కడికి పోతున్నాయనే కనీస అవగాహణ లేకుండా మాట్లాడుతున్నాడు. శ్రీపాద ఎల్లంపల్లి నుంచి గ్రావిటీ ద్వారా నీళ్లు వెళు తున్నాయంటున్నాడు. నీళ్లపై వాళ్లకు అవగాహణ కల్పించేందుకే ఈ రోజు ఈ యాత్ర పెట్టుకోవడం జరిగిందన్నారు. మాజీ ఎంపీ వినోద్‌కుమార్ మాట్లాడుతూ.. ఇరిగేషన్ శాఖ మంత్రి ఉత్తం కుమార్ రెడ్డికి నీళ్ల గురించి కాళేశ్వరం జలాలు గురించి ఏబీసీలు కూడా తెలియదని, కాళేశ్వరం ప్రాజెక్టు అంటే వాళ్లు కాళేశ్వరం గుడి అనుకుంటున్నారన్నారు.

కాళేశ్వరం అనేది దేశంలోనే ఒక గొప్ప ప్రాజెక్టు. చాలా పెద్ద ప్రాజెక్టు. ఆయనకు అవగాహణ లేదు. ఆయనకే కాదు రాష్ట్ర ముఖ్యమంత్రి రేవంత్‌రెడ్డికి కూడా అవగాహణ లేదన్నారు. నీళ్లపైన తెలంగాణ

ఉద్యమకారులకు ఉన్న కనీస అవగాహణ ఈ కాంగ్రెస్ మంత్రులకు లేదన్నారు. ఎల్లంపల్లి నుంచి మిడ్ మానేరుకు గ్రావిటీ ద్వారా పోతది అంటున్నారు. ఇక్కడ నంది డెలివరీ సిస్టర్మ్‌కు ఇక్కడ పంపులు ఆన్ చేయకుండానే వస్తున్నాయా..? అని ప్రశ్నించారు. ఈ గుట్టల్లో నుంచి ఉడికి వస్తున్నాయా..? ఎల్లంపల్లి నుంచి ఈ నంది మేడార్ డెలివరీ సిస్టర్మ్‌కు 100మీటర్ల ఎత్తుకు వచ్చి ఇక్కడ పోస్తున్నాయన్నారు. దాదాపుగా ఇక్కడికే 200ల అంతస్తుల భవనంపై ఎత్తునుంచి పోస్తున్నాయన్నారు.

కాళేశ్వరంతో కరువును దూరం చేసింది కేసీఆర్.. :ఎమ్మెల్యే ఎల్. రమణ ఉమ్మడి ఆంధ్రప్రదేశ్‌లో తెలంగాణ కరువు ప్రాంతంగా ఎండిన చెరువులు, కుంటలతో కనిపించేదన్నారు. రాష్ట్రం ఎప్పుడిన తరువాత కేసీఆర్ పాలనలో రాష్ట్రం అభివృద్ధి చెందిందన్నారు. కాళేశ్వరం ప్రాజెక్టుతో తెలంగాణ సస్యశ్యామలం అయిందన్నారు. కాళేశ్వరంపై ఎన్ని కుట్రలు చేసినా ప్రజలకు వాస్తవాలు కనిపిస్తున్నాయన్నారు. నంది పంప్ హౌజ్ కాళేశ్వరం ప్రాజెక్టులో భాగం కాదా.. ఈ ఎత్తిపోతలు కాళేశ్వరం ప్రాజెక్టు పరిధిలోనివి కాదా..? అని ప్రశ్నించారు. కళ్లున్న కబోదుల్లారా ఈ దృశ్యాలను చూసినా అవగాహణ పెంచుకోవాలన్నారు. కాళేశ్వరంపై కక్ష గట్టి, కేసీఆర్‌పై కోపంతో ఈ పంపులు ఆన్ చేయకుండా ఇన్ని రోజులు ప్రజలను ఇబ్బంది పెట్టారన్నారు. ఇప్పుడు తప్పక పంపులు ఆన్ చేయాల్సి వచ్చిందని గుర్తు చేశారు. తెలంగాణ ప్రజల ప్రయోజనాలే ముఖ్యంగా బీఆర్ఎస్ పార్టీ ముందుకు సాగుతుందన్నారు. ఎప్పుడూ కరువు ప్రాంతంగా ఉంటుండే.. సీఎంగా కేసీఆర్ గొప్ప ప్రాజెక్టు కాళేశ్వరం నిర్మించారన్నారు. ప్యాకేజీ 6 పంపులు ఎత్తిపోస్తున్న నీరే సజీవ సాక్షుమని, తెలంగాణ ప్రాంతానికి సాగు తాగు నీరు ఇచ్చేది ఇలాగే అన్నారు. ఇదే సజీవ సాక్షుమని అగో ఎల్లంపల్లి నుంచి నీళ్లను ఇక్కడ ఎత్తిపోస్తున్నది కాళేశ్వరం ప్రాజెక్టులోని నందిమేడారం పంపులే అన్నారు. ఇక్కడ ఒక నది ప్రవాహం ఎలా వస్తున్నదో ప్రజలకు తెలుసు అన్నారు. ఈ ప్రాజెక్టును కాపాడుకొని సుస్థిరమైన ఆయుధట్టు, త్రాగునీటి కోసం కృషి చేస్తామన్నారు. ఏవరిస్థితులోనైనా ప్రజల ప్రయోజనాలను కాపాడుకుంటామని, గోదావరి జలాలను ఒడిసి పట్టి ఈ నంది పంపులతో నంది మేడారం రిజర్వాయర్‌ను నింపుకొని రాంపూర్ పంపులతో మిడ్ మానేరును నింపు కుంటున్నామన్నారు.

పూసపల్లి ముత్తయ్య పదవి విరమణ కార్యక్రమం లో

ఉప్పల్ ట్రాఫిక్ ఎస్ హెచ్ ఓ
నాగరాజు పోలీసు బృందం

ఉప్పల్ : ఉప్పల్ ట్రాఫిక్ పోలీస్ స్టేషన్ లో విధులు నిర్వహిస్తున్న పూసపల్లి ముత్తయ్య సబ్ ఇన్స్పెక్టర్ ఆఫ్ పోలీస్, పోలీస్ శాఖలో 37 సంవత్సరాలకు పైగా నిజాయితీ నిబద్ధత, క్రమశిక్షణ, కష్టపడే తత్వంతో ప్రజలకు విశిష్ట సేవలందించి గౌరవప్రదంగా పదవీ విరమణ చేశారు.ఈ సందర్భంగా నిర్వహించిన పదవీ విరమణ సన్మాన కార్యక్రమం అత్యంత ఘనంగా జరిగింది. ఈ కార్యక్రమానికి ఆయనతో కలిసి సేవలందించిన బ్యాచ్మేట్స్, బంధువులు, ఆత్మీయ మిత్రులు, ప్రత్యేకంగా ఆయనకు విద్యార్థులైన నేర్పిన గురువులు, ఉప్పల్



ట్రాఫిక్ పోలీస్ స్టేషన్ ఎస్ హెచ్ ఓ డి ట్రాఫిక్ ఇన్స్పెక్టర్ జి. నాగరాజు రిజర్వ్ ఇన్స్పెక్టర్ గోవర్ధన్,ఉప్పల్ ట్రాఫిక్ పోలీస్ స్టేషన్ అధికారులు, సిబ్బంది ఇతర ఆహ్వానితులు హాజరై ముత్తయ్య విశిష్ట సేవలను కొనియాడుతూ ఘనంగా సన్మానించారు.ముత్తయ్య తన ఉద్యోగ జీవితమంతా కర్తవ్యనిష్ఠ, నిజాయితీ, వినయం, అంకితభావంతో సేవలందించి



సహచరులకు, యువ పోలీసు అధికారులకు ఆదర్శప్రాయంగా నిలిచారు. ఆయన పదవీ విరమణ అనంతర జీవితం ఆయురారోగ్యాలు, ఆనందం, ప్రశాంతత, కుటుంబ సభ్యుల ప్రేమాభిమానాలతో నిండాలని మనస్ఫూర్తిగా ఆకాంక్షిస్తున్నాము.”పదవీ విరమణ ఉద్యోగానికి మాత్రమే సేవాస్ఫూర్తికి కాదు. మీ నిజాయితీ, క్రమశిక్షణ, సేవా తపన ఎల్లప్పుడూ అందరికీ స్ఫూర్తిదాయకంగానే నిలుస్తాయి.”

నందినగర్ నివాసంలో మర్యాదపూర్వకంగా కలిసిన యువనేత

జన్మదినం సంబంధించిన బర్త్ డే ఫ్రేమ్ అందజేత పూరి తీరాన సైకత శిల్పంను ఏర్పాటు చేసిన చిర్రా రవీందర్ యాదవ్
సైకత శిల్పం చిత్ర పటాన్ని కేటీఆర్ కి అందించిన చిర్రా రవీందర్ యాదవ్
రవీందర్ యాదవ్ పై ప్రశంసలు కురిపించిన వర్కింగ్ ప్రెసిడెంట్
శేరిలింగంపల్లిలోని తాజా రాజకీయాలు, పార్టీ బలోపేతంపై చర్చ
వర్కింగ్ ప్రెసిడెంట్ కేటీఆర్ మార్గదర్శకంలో వచ్చే ప్రతి ఎన్నికల్లో భారాసదే విజయం
శేరిలింగంపల్లి ఉధృమ నాయకులు చిర్రా రవీందర్ యాదవ్ ధీమా

శేరిలింగంపల్లి : భారాన వర్కింగ్ ప్రెసిడెంట్ కేటీఆర్ తో శేరిలింగంపల్లి ఉధృమకారుడు చిర్రా రవీందర్ యాదవ్

నందినగర్ లోని ఆయన నివాసంలో ప్రత్యేకంగా కలిశారు.మర్యాదపూర్వక సమావేశంలో కేటీఆర్ కి సైకత శిల్పంతో కూడిన చిత్ర పటాన్ని అందించారు.కేటీఆర్ జన్మదినం సందర్భంగా చిర్రా రవీందర్ యాదవ్ పూరి తీరాన సైకత శిల్పాన్ని ఏర్పాటు చేసి బర్త్ డే విషెస్ తెలిపారు. అందుకు సంబంధించిన ఫోటో ఫ్రేమ్ ను కేటీఆర్ కి అందించారు. ఫోటో ఫ్రేమ్ తో పాటు సైకత శిల్పం విషయాలను వివరించారు.ఈ సందర్భంగా కేటీఆర్,చిర్రా రవీందర్ యాదవ్ పై ప్రశంసలు కురిపించారు. బాగుందని కితాబిచ్చారు. అలాగే శేరిలింగంపల్లిలోని తాజా రాజకీయాలను సైతం చర్చించారు. పార్టీ బలోపేతంకు తీసుకోవాల్సిన చర్యలను ఆయన దృష్టికి తీసుకువెళ్లినట్లుగా పేర్కొన్నారు.ఈ సందర్భంగా చిర్రా రవీందర్ యాదవ్ మాట్లాడుతూ.. వచ్చే ఎన్నికల్లో శేరిలింగంపల్లిలో భారాసను గెలిపించుకొని తీరుతామన్నారు. ఎంత మంది నేతలు పార్టీలు మానినా భారాసకు తిరుగులేదని, యువ నాయకత్వంతో ముందుకు సాగుతున్నామని, జైన్ జీ ఆశయాలకు అనుగుణంగా బలోపేతం జరుగుతుందని వెల్లడించారు. వర్కింగ్ ప్రెసిడెంట్ కేటీఆర్ మార్గదర్శకంలో



వచ్చే ప్రతి ఎన్నికల్లో గులాబీ జెండాను ఎగరేస్తామని ఆయన వెల్లడించారు.

రామకృష్ణపురంలో విజయవంతమైన రక్తదాన శిబిరం

తలకొండపల్లి : తలకొండపల్లి మండలం రామకృష్ణపురంలో లయన్స్ క్లబ్ ఆఫ్ అమెనగల్ (డిస్ట్రిక్ట్ 320ఏ) ఆధ్వర్యంలో దినంగత జి.అంజి రెడ్డి స్మారకార్థం ఆదివారం రక్తదాన శిబిరం ఘనంగా నిర్వహించారు.ఈ శిబిరాన్ని లింగారావుపల్లి సర్పంచ్ లయన్ కాసు శ్రీనివాస్ రెడ్డి,లయన్స్ క్లబ్ ఆఫ్ అమెనగల్ కార్యదర్శి లయన్ గంగుల శ్రీనివాస్ రెడ్డి,పీఏసీఎస్ చైర్మన్ గట్ల కేశవ రెడ్డి,డిస్ట్రిక్ట్ కౌబిన్సెట్ మెంబర్స్ లయన్ మిట్టపల్లి సునంద అంజయ్య,లయన్ జూలూరి రమేష్,లయన్ బండెల రామచంద్ర రెడ్డి సంయుక్తంగా ప్రారంభించారు.ఈ సందర్భంగా నేతలు మాట్లాడుతూ మనిషి ప్రాణాన్ని కాపాడే అత్యంత విలువైన దానం రక్తదానం అని అన్నారు.రక్తదానం అత్యున్నత మానవ సేవ అని,ప్రతి ఆరోగ్యవంతుడు స్వచ్ఛందంగా రక్తదానం చేసి అవసరమైన వారికి ప్రాణదాతగా నిలవాలని పిలుపునిచ్చారు.దివంగత జి.అంజి రెడ్డి జీవితకాలంలో ఎన్నోసార్లు రక్తదానం చేసి సమాజానికి ఆదర్శంగా నిలిచారని,వారి సేవా స్ఫూర్తిని భావితరాలకు అందించాలనే సంకల్పంతో ఈ శిబిరం నిర్వహించినట్లు తెలిపారు.లయన్స్ సభ్యులు రక్తదానం మహాదానం ఒక యూనిట్ రక్తం మూడు ప్రాణాలకు జీవదానం అనే సందేశాన్ని ప్రజల్లోకి తీసుకెళ్లారు.ప్రతి ఆరోగ్యవంతుడు ఏడాదికి కనీసం రెండు సార్లు రక్తదానం చేయాలని కోరారు.శిబిరంలో యువత స్వచ్ఛంద రక్తదాతలు విశేషంగా స్పందించి 40 మంది రక్తదానం చేశారు..రక్తదానం చేసిన ప్రతి వ్యక్తి ఒక ప్రాణాన్ని మాత్రమే కాదు ఒక కుటుంబానికి కొత్త ఆశను అందిస్తాడు అని పిఆర్ఓ. పాపా తెలిపారు.ఈ కార్యక్రమానికి క్యాంపె చైర్మన్ లయన్



పి.అంజి రెడ్డి నాయకత్వం వహించారు.లయన్స్ క్లబ్ సభ్యులు,గ్రామ పెద్దలు భాస్కర్ రెడ్డి,కోటేశ్వర్ రెడ్డి,రంజిత్ రెడ్డి,కోటి రెడ్డి,యువత,మహిళలు మరియు స్థానిక ప్రజలు పెద్ద సంఖ్యలో పాల్గొన్నారు.

జాపకాల జల్లు.. స్నేహబంధాల సందడి..!

శంకరపల్లి జడ్పీహెచ్ఎస్ పూర్వ విద్యార్థుల ఆత్మీయ సమ్మేళనం
గురువులను ఘనంగా సత్కరించిన శిష్యులు..
రెండు దశాబ్దాల తర్వాత కలిసిన విద్యార్థులు

చేపల్లి : స్నేహితుల దినోత్సవాన్ని పురస్కరించుకుని శంకరపల్లి జడ్పీహెచ్ఎస్లో 2006--07 విద్యాసంవత్సరానికి చెందిన పూర్వ విద్యార్థులు ఆదివారం ఆత్మీయ సమ్మేళనాన్ని ఘనంగా నిర్వహించారు. దాదాపు రెండు దశాబ్దాల అనంతరం ఒకేచోట కలుసుకున్న సహపాఠులు బాల్యస్మృతులను గుర్తుచేసుకుంటూ భావోద్వేగ క్షణాలను ఆస్వాదించారు.ఒకప్పుడు కలిసి కూర్చున్న తరగతి గదులు, ఆడుకున్న పాఠశాల మైదానం, ఉపాధ్యాయుల బోధనలు, స్నేహితులతో గడిపిన మధురానుభూతులను నెమరుచేసుకుంటూ ఒకరినొకరు ఆప్యాయంగా పలకరించుకున్నారు. ఆనందం, ఆత్మీయత, చిరునవ్వులు, భావోద్వేగాలతో సమ్మేళనం ఆహ్లాదకర వాతావరణంలో



కాససాగింది. ఈ కార్యక్రమానికి అప్పటి ప్రధానోపాధ్యాయుడు బాల్రెడ్డి, ఉపాధ్యాయులు సురేష్, శ్రీశైలం, అంజయ్య, సత్యనారాయణ, పెంటయ్య, మల్లారెడ్డి, సుధాకర్రెడ్డి, శ్రీదేవి, అంబిక, కిషన్ ముఖ్య అతిథులుగా హాజరయ్యారు. తమ జీవితాలకు పునాది వేసిన గురువులను పూర్వ విద్యార్థులు శాలువాలు కప్పి ఘనంగా సన్మానించి, కృతజ్ఞతాభావం వ్యక్తం చేశారు. గురువులు కూడా తమ శిష్యులు వివిధ రంగాల్లో స్థిరపడటం పట్ల ఆనందం వ్యక్తం చేస్తూ మరిన్ని విజయాలు సాధించాలని ఆశీర్వదించారు. 2006--07



విద్యాసంవత్సరానికి చెందిన సుమారు 100 మంది పూర్వ విద్యార్థులు ఈ సమ్మేళనంలో పాల్గొన్నారు. సాంస్కృతిక కార్యక్రమాలు, సరదా ఆటలు, అనుభవాల పంచుకోలు, జ్ఞాపకాల ముచ్చట్లు, ప్రేరణాత్మక ప్రసంగాలతో కార్యక్రమం ఉత్సాహభరితంగా సాగింది. ఈ సందర్భంగా పలువురు పూర్వ విద్యార్థులు మాట్లాడుతూ, “కాలం మారినా.. స్నేహం మారదు.. గురువుల బోధనలు జీవితాంతం మార్గదర్శకమే” అని పేర్కొన్నారు. ఆత్మీయ సమ్మేళన కార్యక్రమంలో పూర్వ విద్యార్థులు ఉపాధ్యాయులు తదితరులు పాల్గొన్నారు.

ఎస్ జిపల్లిలో ఘనంగా మహాంకాళి బోనాలు

బోసమెత్తిన మాజీ జెడ్పీటిసి ఎమ్మె శ్రీలత సత్యనారాయణ
కొత్తూర్ : కొత్తూర్ మండలంలోని ఎస్ బి పల్లి గ్రామంలో మహాంకాళి మాత బోనాలను ఆదివారం ఘనంగా నిర్వహించారు. ఈ బోనాల ఉత్సవాలలో మాజీ జెడ్పీటిసి ఎమ్మె శ్రీలత సత్యనారాయణ బోసం ఎత్తుకొని మహిళలతో కలిసి అమ్మవారిని దర్శించుకున్నారు. ఈ సందర్భంగా ఆమె మాట్లాడుతూ... ఈ యేడు వర్షాలు బాగా కురుసి పొడి పంటలు సమృద్ధిగా పండి రైతులంతా ఆయురారోగ్యాలతో ఉండాలని అమ్మవారిని వేడుకున్నట్లు తెలిపారు. ఈ ఉత్సవాలలో మహిళలు, యువతీ యువకులు గ్రామ పెద్దలు తదితరులు పాల్గొన్నారు.



శ్రీ దుర్గమ్మ తల్లి బోనాల మహోత్సవంలో పాల్గొన్న మాజీ ఎమ్మెల్యే కూన శ్రీశైలం గౌడ్



కుత్బుల్లాపూర్ : కుత్బుల్లాపూర్ నియోజకవర్గ పరిధిలోని దుండిగల్లో నిర్వహించిన శ్రీ దుర్గమ్మ తల్లి బోనాల మహోత్సవ కార్యక్రమానికి ముఖ్య అతిథిగా హాజరైన కూన శ్రీశైలం గౌడ్ ఆ అమ్మవారికి ప్రత్యేక పూజలు నిర్వహించి దర్శించుకున్నారు.. ఈ సందర్భంగా ఆయన మాట్లాడుతూ, శ్రీ దుర్గమ్మ తల్లి ఆశీస్సులతో రాష్ట్ర ప్రజలందరూ ఆయురారోగ్యాలు, సుఖసంతోషాలతో వర్ధిల్లాలని ఆకాంక్షించారు.అనంతరం అలయ కమిటీ సభ్యులు శ్రీశైలం గౌడ్ శాలువాతో ఘనంగా సత్కరించి తమ కృతజ్ఞతలు తెలియజేశారు.ఈ కార్యక్రమంలో అలయ కమిటీ చైర్మన్ వెంకటేష్ ముదిరాజ్, 296 డివిజన్ ప్రెసిడెంట్ జక్కల మల్లేష్, కాంగ్రెస్ నాయకులు ఆకుల ప్రేమ్, ఉదయ్ గౌడ్, బాల్ రెడ్డి, నవీన్ గౌడ్, ఆకుల మల్లేష్, కావలి శివకుమార్, సాయి గౌడ్ తదితరులు పాల్గొన్నారు.

రేణుకా ఎల్లమ్మ కళ్యాణంలో పాల్గొన్న ఆకారపు అరుణ్ పటేల్



ఉప్పల : రామంతాపూర్, శ్రీనగర్ కాలనీలోని భారత్ నగర్లో అత్యంత వైభవంగా జరిగిన రేణుకా ఎల్లమ్మ కళ్యాణ మహోత్సవం లో ఉప్పల్ నియోజకవర్గ యువజన కాంగ్రెస్ అధ్యక్షులు ఆకారపు అరుణ్ పటేల్ పాల్గొన్నారు. ఈ సందర్భంగా అమ్మవారికి ప్రత్యేక పూజలు నిర్వహించి, తీర్థప్రసాదాలు స్వీకరించారు. నియోజకవర్గ ప్రజలందరిపై ఆ ఎల్లమ్మ తల్లి ఆశీస్సులు ఎల్లవేళలా ఉండాలని, అందరూ ఆయురారోగ్యాలతో, సంతోషంగా ఉండాలని ఆకాంక్షించారు.ఈ కార్యక్రమం లో అరుణ్ పటేల్ తో పాటు వెంకట్ రెడ్డి నగర్ డివిజన్ కాంగ్రెస్ పార్టీ అధ్యక్షులు రాజి రెడ్డి కాంగ్రెస్ పార్టీ నాయకులు మెంగ శోభా,మెంగ రవి, అరుణ్ సాయి, యన్ రామ్ రెడ్డి,రాహులు శ్రీనివాస్ కాలనీవాసులు, పెద్ద సంఖ్యలో భక్తులు పాల్గొన్నారు.

బాలాజీ ఎంక్లేవ్ ప్రత్యేక సానిటేషన్ డ్రైవ్ లో బిన్నాల



ఉప్పల్ : బీరప్ప గడ్డ డివిజన్లోని బాలాజీ ఎంక్లేవ్ కాలనీలో ప్రత్యేక శానిటేషన్ డ్రైవ్ లో కాలనీ అసోసియేషన్ అధ్యక్ష కార్యదర్శులు వేణుగోపాల్ రెడ్డి,ఓంకార్ సింగ్ వారి కాలనీ సభ్యులతో కలిసి పాల్గొన్న బిఆర్ఎస్ పార్టీ రాష్ట్ర నాయకులు బిన్నాల

ప్రవీణ్ ముదిరాజ్,గత నెల బాలాజీ ఎన్క్లేవ్ కాలనీ పర్యటనలో భాగంగా కాలనీలోని పలు వీధుల్లో రోడ్డు సైడ్ చెత్తా చెదారాలు నిండిపోయి ఉన్న విషయాన్ని కాలనీ అధ్యక్ష కార్యదర్శులు మాజీ కార్పొరేటర్ బిన్నాల గిగా ప్రవీణ్ ముదిరాజ్ కు తెలపడం జరిగింది.అందులో భాగంగా ఆదివారం బాలాజీ ఎంక్లేవ్ కాలనీలో ప్రత్యేక శానిటేషన్ డ్రైవ్ నీ కార్పొరేటర్ గిగా ప్రవీణ్ ఏర్పాటు చేసి కాలనీ లోని పలు వీధుల్లో చెత్త మరియు గార్బేజ్ తొలగించడం జరిగింది. అదేవిధంగా బాలాజీ ఎంక్లేవ్ పార్క్ మరియు నార్త్ కళ్యాణ్ పూరి ఎంట్రన్స్ లో గార్బేజ్ నిండిపోతున్న విషయాన్ని కార్పొరేటర్ దృష్టికి తెవడం జరిగింది, అందులో భాగంగా బాలాజీ ఎంక్లేవ్ నార్త్ కళ్యాణ్పూరి వారి సౌజన్యంతో కెమెరాలను ఏర్పాటు చేయిస్తామని మాజీ కార్పొరేటర్ తెలపడం జరిగింది కార్యక్రమంలో అధ్యక్ష కార్యదర్శులు గుమ్మకొండ వేణుగోపాల్ రెడ్డి, ఓంకార్ సింగ్, కమిటీ సభ్యులు రమణ గుప్తా, డీజీ వెంకటేష్ డి.శంకర్, సిహెచ్ ప్రవీణ్ రావు, శరభయ్య, శ్రీనివాస్ చారి, డి పరవ్రాసాద్, పి సిద్దేశ్వర రావు గౌతమ్, శానిటేషన్ సూపర్వైజర్ శ్రీనివాస్ వారి సిబ్బంది పాల్గొన్నారు.

బిజినెస్

వాట్సాప్‌లో కొత్త రూల్..

వయస్సు వివరాలపై చర్చ!

ప్రపంచంలో ఎక్కువమంది ఉపయోగించే మెసేజింగ్ యాప్‌లలో ఒకటైన వాట్సాప్‌లో కొత్త మార్పు కనిపిస్తున్నట్లు తెలుస్తోంది. కొంతమంది భారతీయ వినియోగదారులను తమ పుట్టిన తేదీ వివరాలు నమోదు చేయాలని వాట్సాప్ కోరుతున్నట్లు సమాచారం. దీంతో వాట్సాప్ వయస్సు ధృవీకరణ నిబంధనలను తీసుకురావడానికి సిద్ధమవుతోందా?.. అనే చర్చ మొదలైంది. ప్రస్తుతం దీనికి సంబంధించిన సోషల్ మీడియా పోస్టులు కూడా వైరల్ అవుతున్నాయి. ఇందులో యూజర్లను పుట్టిన తేదీని నమోదు చేయమని కోరుతున్నట్లు కనిపించింది. బహుశా భారత ప్రభుత్వం నిబంధనల కారణంగా ఈ అప్లేట్ తీసుకొస్తోందా?, అనే సందేహం కలుగుతోంది. అయితే.. ఈ విషయంపై ఇప్పటివరకు వాట్సాప్ కానీ, భారత ప్రభుత్వం కానీ ఎలాంటి అధికారిక ప్రకటన చేయలేదు. కాబట్టి ఇది పూర్తిగా నిజమని నమ్మలేము. అధికారిక సమాచారం వచ్చే వరకు వేచి చూడాలి.

పెరిగిన పెట్రోల్, డీజిల్ అమ్మకాలు..

తగ్గిన ఎన్టీజీ సేల్స్

భారత్‌లో ఎల్‌ఎన్‌ఓ ప్రభావంతో కొన్నిరాష్ట్రాల్లో ఈ ఏడాది సాధారణం కంటే తక్కువ వర్షపాతం నమోదైంది. జులైలో నైరుతి రుతుపవనాలు బలహీనంగా మారడంతో వర్షాలు తగ్గి రైతులు, వాహనదారుల నుంచి పెట్రోలు , డీజిల్‌కు డిమాండ్ పెరగడంతో దేశంలోని మూడు ప్రధాన ప్రభుత్వ చమురు కంపెనీల విక్రయాలు పెరిగినట్లు పారిశ్రామిక సేల్స్ డేటా వెల్లడించింది. ఐఓసీ, బీపీసీఎల్, హెచ్‌పీసీల్‌లు గతేడాది జులైలో 3.14 మిలియన్ టన్నుల పెట్రోల్‌ను విక్రయించగా, ఈ ఏడాది జులై వచ్చేసరికి 3.45 మిలియన్ టన్నులు విక్రయించినట్లు తెలిసింది. గతేడాది జులైలో పోలిస్తే ఇది 9.7 శాతం అధికం. 2024 జులైలో ఈ చమురు సంస్థల పెట్రోల్ విక్రయాలు 2.99 మిలియన్ టన్నులుగా కాగా, రెండేళ్లతో పోలిస్తే ప్రస్తుతం పెట్రోల్ విక్రయాలు 15.1 శాతం పెరిగాయి. ఇక ఈ ఏడాది జూన్‌లో పెట్రోల్ అమ్మకాలు 3.48 మిలియన్ టన్నులు కాగా, జులై వచ్చేప్పటికీ 1.1 శాతం అమ్మకాలు తగ్గాయి. భారత ఆర్థిక కార్యకలాపాలకు కీలక సూచిక అయిన డీజిల్ అమ్మకాలు గతేడాది జులైతో పోలిస్తే ఈ ఏడాది 10.7 శాతం అధికంగా నమోదయ్యాయి. 2025 జులైలో 6.43 మిలియన్ టన్నుల డీజిల్ విక్రయాలు జరగగా, ఈ ఏడాది జులైలో 7.12 మిలియన్ టన్నులుగా ఉంది. సరకు రవాణా, వ్యవసాయ యంత్రాల్లో, నీటిపారుదలకు సంబంధించి భారత్‌లో డీజిల్‌ను కీలక ఇంధనంగా ఉపయోగిస్తారు. జులై నెల విత్తనాల కాలం కావడం, సాధారణం కన్నా తక్కువ వర్షపాతం నమోదాకావడంతో నీటిపారుదల కోసం డీజిల్ వినియోగం భారీగా పెరిగినట్లు నిపుణులు పేర్కొన్నారు. 2024 జులైతో పోలిస్తే ఈ ఏడాది డీజిల్ విక్రయాలు 11.5 శాతం, 2023 ఏడాదితో పోలిస్తే 12.7 శాతం ఎక్కువగా నమోదైనట్లు పారిశ్రామిక వర్గాలు తెలిపాయి. ఇక ఈఏడాది జూన్‌తో పోలిస్తే జులైలో 9.2 శాతం తక్కువగా డీజిల్ అమ్మకాలు జరిగాయి. సాధారణంగా రుతుపవనాల రాకతో ఏటా చమురు విక్రయాలు వదిలిపోతాయి. వ్యవసాయ పంపిణీ వాడకం తగ్గడంతో పాటు, సరకు రవాణా నెమ్మదిస్తుంది. దీని కారణంగా జులైలో విక్రయాలు తగ్గుతాయి. అయితే ఈసారి రుతుపవనాల ఆలస్యం, సాధారణం కంటే తక్కువగా వర్షపాతం నమోదు కావడంతో చమురుకు డిమాండ్ పెరిగిందని పారిశ్రామిక వర్గాల నిపుణులు తెలిపారు.

పాక్‌ను మరోసారి చిత్తు చేసిన శ్రీలంక..

మరో సిరీస్ కైవసం

శ్రీలంక పర్యటనలో పాకిస్తాన్ మహిళల క్రికెట్ జట్టుకు పరుస పరాభవాలు ఎదురవుతున్నాయి. తొలుత మూడు మ్యాచ్‌ల వన్డే సిరీస్‌ను కోల్పోయిన (1-2తో) ఈ జట్టు.. తాజాగా మూడు మ్యాచ్‌ల టీ20 సిరీస్‌ను మరో మ్యాచ్ మిగిలుండగానే 0-2 తేడాతో కోల్పోయింది. డంబల్లా వేదికగా ఇవాళ జరిగిన రెండో టీ20లో ఆతిథ్య జట్టు పాక్‌పై 6 వికెట్ల తేడాతో ఘన విజయం సాధించింది. ఈ మ్యాచ్‌లో తొలుత బ్యాటింగ్ చేసిన పాకిస్తాన్.. నిర్ణీత 20 ఓవర్లలో 5 వికెట్ల నష్టానికి 175 పరుగులు చేసింది. శ్రీలంక మరో 14 బంతులు (17.4 ఓవర్లు) మిగిలుండగానే కేవలం 4 వికెట్లు కోల్పోయి లక్ష్యాన్ని ఛేదించింది. కెప్టెన్ చమారీ ఆటపట్టు (40), సజనా కవీండి (46) మెరుపు ఇన్నింగ్స్ ఆడి లంక విజయంలో కీలకపాత్ర పోషించారు. విశ్వి గుణరత్నే (31), హర్షిత సమరవిక్రమ్ (37 నాటౌట్) కూడా ఉపయోగకరమైన ఇన్నింగ్స్‌లు ఆడారు. ఆఖర్లో కవిష్ దిల్లర్ (14 నాటౌట్) కూడా బ్యాట్ రులిపించింది. పాక్ బౌలర్లలో హసీ 2, వహీదా, అయేషా జాఫర్ తలో వికెట్ తీశారు. అంతకుముందు పాక్ తరపున ఓపెనర్లు మునీబా అలీ (45), షావాలీ జుబ్బిక్ (48) రాణించారు. ఆఖర్లో ఫాతిమా (30 నాటౌట్) మెరుపు ఇన్నింగ్స్ ఆడింది. మిగతా షేయర్లలో ఎమాన్ సనీర్ 21, అయేషా జాఫర్ 8, సైరా జవీర్ 16, హసీ 2 (నాటౌట్) పరుగులు చేశారు. లంక బౌలర్లలో ప్రబోధ్ 2, సుగంధక?

కుమారి, చమారీ ఆటపట్టు, కవిష్ దిల్లర్ తలో వికెట్ తీశారు. జరుగనుంది. ఈ సిరీస్‌లో నామమాత్రపు మూడో టీ20 ఆగస్ట్ 4న

బువ్రా స్థానంలో సంచలన ఫాస్ట్ బౌలర్..?
ఆగస్టు 15 నుంచి శ్రీలంకతో ప్రారంభం కానున్న రెండు మ్యాచ్‌ల టెస్ట్ సిరీస్‌కు టీమిండియా స్టార్ పేసర్ జస్టిన్ బువ్రా దూరం కానున్న విషయం తెలిసిందే. ఈ నేపథ్యంలో అతడి స్థానాన్ని ఎవరితో భర్తీ చేస్తారనే అంశంపై జోరుగా చర్చ సాగుతోంది. ఈ క్రమంలో 29 ఏళ్ల సంచలన ఫాస్ట్ బౌలర్, జమ్మూ అండ్ కశ్మీర్ ఎక్స్‌ప్రెస్‌గా పేరున్న ఆకిష్ సనీ దార్ పేరు తెరపైకి వచ్చింది. బువ్రాకు ప్రత్యామ్నాయంగా నబీ పేరు దాదాపుగా ఖరారైనట్లు బీసీసీబి వర్గాలు చెబుతున్నాయి. నబీకి దేశవాళీ క్రికెట్‌లో అద్భుతమైన ట్రాక్ రికార్డు ఉంది. 2025-26 రంజీ ట్రోఫీలో అతడు 10 మ్యాచ్‌ల్లో 60 వికెట్లు తీసుకుని టోర్నీలో అత్యధిక వికెట్లు సాధించిన బౌలర్‌గా నిలిచాడు. జమ్మూ కశ్మీర్ తొలి రంజీ ట్రోఫీ టైటిల్ సాధించడంలోనూ నబీ కీలక పాత్ర పోషించాడు. ఓపరాలీగా అతడి ఫస్ట్‌క్లాస్ రికార్డు కూడా ఆకట్టుకునేలా ఉంది.

నబీ, శ్రీలంకాతో జరిగిన రెండు ఫస్ట్‌క్లాస్ మ్యాచ్‌ల్లో నాలుగు ఇన్నింగ్స్‌లలో 6 వికెట్లు పడగొట్టాడు. తొలి మ్యాచ్ తొలి ఇన్నింగ్స్‌లో 4/58తో ఆకట్టుకున్నాడు. ఐపీఎల్‌లో ఢిల్లీ కాపిటల్స్‌కు ప్రాతినిధ్యం వహిస్తున్న నబీకి ఇప్పటివరకు భారత సీనియర్ జట్టులో ఆడిన అనుభవం లేదు. అయినప్పటికీ దేశవాళీ క్రికెట్‌లో అతడి నిలకడైన ప్రదర్శన, శ్రీలంక పరిస్థితులపై ఇటీవల వచ్చిన అనుభవం అతడికి కలిసొచ్చే అవకాశముంది.

మ్యాచ్‌లు: 43
వికెట్లు: 162
బౌలింగ్ సగటు: 18.63
5 వికెట్ల ప్రదర్శనలు: 16
10 వికెట్ల ప్రదర్శనలు: 4
అత్యుత్తమ బౌలింగ్: 7/24
శ్రీలంకలోనూ సత్తా నబీ
ఇటీవల భారత్-నా జట్టుతో కలిసి శ్రీలంక పర్యటనకు వెళ్లిన నబీ, శ్రీలంకాతో జరిగిన రెండు ఫస్ట్‌క్లాస్ మ్యాచ్‌ల్లో నాలుగు ఇన్నింగ్స్‌లలో 6 వికెట్లు పడగొట్టాడు. తొలి మ్యాచ్ తొలి ఇన్నింగ్స్‌లో 4/58తో ఆకట్టుకున్నాడు. ఐపీఎల్‌లో ఢిల్లీ కాపిటల్స్‌కు ప్రాతినిధ్యం వహిస్తున్న నబీకి ఇప్పటివరకు భారత సీనియర్ జట్టులో ఆడిన అనుభవం లేదు. అయినప్పటికీ దేశవాళీ క్రికెట్‌లో అతడి నిలకడైన ప్రదర్శన, శ్రీలంక పరిస్థితులపై ఇటీవల వచ్చిన అనుభవం అతడికి కలిసొచ్చే అవకాశముంది.

రికార్డు స్థాయిలో కార్ల అమ్మకాలు..

హ్యుందాయ్‌కు ఆల్‌టైమ్ రికార్డు!

మొత్తం విక్రయాలు 13 శాతం వృద్ధిని నమోదు చేశాయి. జేఎన్‌డబ్ల్యూ ఎంజీ మోటార్ ఇండియా.. వరుసగా రెండో నెల అత్యధిక నెలవారీ అమ్మకాలను నమోదు చేసింది. జులైలో 8,158 వాహనాలను విక్రయించిన కంపెనీ, తన మొత్తం అమ్మకాలలో 80 శాతానికి పైగా ఎలక్ట్రిక్ వాహనాలేనని వెల్లడించింది. దీంతో భారత ఈవీ మార్కెట్‌లో ఎంజీ తన స్థానాన్ని మరింత బలోపేతం చేసుకుంది. ఇక నిస్సాన్ జులైలో.. దేశీయ మార్కెట్‌లో 4,518 వాహనాలను విక్రయించి ఏకంగా 218 శాతం వృద్ధిని నమోదు చేసింది. ఇటీవల విడుదలైన కొత్త టెక్సాన్ ఎస్‌యూవీకి వినియోగదారుల నుంచి మంచి స్పందన రావడంతో కంపెనీ అమ్మకాలు ఒక్కసారిగా పెరిగాయి.

కియా ఇండియా కూడా.. జులైలో రికార్డు స్థాయి అమ్మకాలను నమోదు చేసింది. మొత్తం 28,200 యూనిట్లను విక్రయించి గత ఏడాదితో పోలిస్తే 27.4 శాతం వృద్ధిని సాధించింది. ఈ ఏడాది ప్రారంభం నుంచి ఇప్పటివరకు కంపెనీ విక్రయాలు గణనీయంగా పెరిగాయి. ముఖ్యంగా కొత్త తరం సెల్టోస్‌కు మార్కెట్‌లో మంచి ఆదరణ లభిస్తోంది. సోనెట్, కార్సెన్స్ క్లావిస్, కార్సెన్స్ క్లావిస్ ఈవీ వంటి మోడళ్ళు కూడా అమ్మకాలకు ఊతమిచ్చాయి. టయోటా కిర్లోస్కర్ మోటార్ జులైలో మొత్తం 32,516 వాహనాలను విక్రయించి వృద్ధిలో నిలకడను చూపించింది. దేశీయ మార్కెట్‌లో 30,516 యూనిట్లు అమ్మడయ్యాయి. గత ఏడాదితో పోలిస్తే.. కంపెనీ దేశీయ అమ్మకాలు 5 శాతం పెరిగాయి. అలాగే ఈ ఏడాది తొలి ఏడు నెలల్లో టయోటా


ప్రధాన యాప్‌తో పాటు, ఫుడ్ డెలివరీ విభాగం కోసం ప్రత్యేకంగా మరో యాప్‌ను కూడా తీసుకురానుంది. ప్రస్తుతం జోమాట్, స్విగ్గీ సంస్థలు మార్కెట్‌ను

శాసిస్తున్నాయి. ఇటీవల రాబిడ్డో కూడా ఈ విభాగంలోకి ప్రవేశించింది. ఇప్పుడు వాల్‌మార్ట్ వంటి దిగ్గజ సంస్థకు చెందిన ఫ్లిప్‌కార్ట్ ఈ రంగంలోకి ప్రవేశిస్తుండడంతో మరోసారి ఫుడ్ డెలివరీ విభాగంలో పోటీ తీవ్రం కానుంది.

సాఫ్ట్‌వేర్

ఆసియా కప్ 2026కు భారత జట్టు ప్రకటన

మహిళల ఆసియా కప్ 2026 కోసం భారత క్రికెట్ నియంత్రణ మండలి 15 మంది సభ్యులతో కూడిన భారత జట్టును ప్రకటించింది. కెప్టెన్‌పై ఇటీవల చర్చ జరిగినప్పటికీ హర్షన్‌ప్రీత్ కౌర్‌నే కెప్టెన్‌గా కొనసాగించింది. స్థుతి మంధానను వైస్ కెప్టెన్‌గా ఎంపిక చేసింది. జట్టులో స్థుతి మంధాన, షెఫాలీ వర్మ, జెమీమా రోడ్రిగ్స్, దీప్తి శర్మ, రిచా ఘోష్ వంటి కీలక షేయర్లకు చోటు దక్కింది. శ్రేయాంక పాటిల్‌కు చోటు లేదు టీ20 ప్రపంచకప్ జట్టులో ఉన్న శ్రేయాంక పాటిల్‌కు ఆసియా కప్ జట్టులో చోటు దక్కలేదు. నెదర్లాండ్స్‌తో మ్యాచ్‌లో ఆమె కుడి చీలమండకు గాయమయ్యింది. శ్రేయాంక స్థానంలో టీ20 ప్రపంచకప్ జట్టులోకి వచ్చిన ప్రేమా రావత్ ఆసియా కప్ జట్టులోనూ కొనసాగింది. ఇదే జట్టులో జరిగిన ప్రధాన మార్పు. భారత మహిళల ఆసియా కప్ 2026 జట్టు హర్షన్‌ప్రీత్ కౌర్ (కెప్టెన్), స్థుతి మంధాన (వైస్ కెప్టెన్), షెఫాలీ వర్మ, జెమీమా రోడ్రిగ్స్, భారతి పుల్లారీ, దీప్తి శర్మ, రిచా ఘోష్ (వికెట్ కీపర్), జి. కమినిని, అరుంధతి రెడ్డి, ప్రేమా రావత్, రాధా యాదవ్, శ్రీ చరణ్, రేణుకా ఠాకూర్, నందిని శర్మ, క్రాంతి గౌడ్, కాగా, ఆసియా కప్ 2026 సెప్టెంబర్ 17న మొదలై 22వ తేదీ వరకు జరుగుతుంది. ఈ టోర్నీ ఫిక్చర్డ్ ఇంకా ఖరారు కాలేదు.



మాళీ క్రైమ్ కామెడీకి ఇంట్రెస్టింగ్ టైటిల్

వైరల్ టైటిల్తో రాబోతున్న మైత్రీ మూవీ మేకర్స్..

ప్రముఖ నిర్మాణ సంస్థ మైత్రీ మూవీ మేకర్స్ మరో ఆసక్తికరమైన చిత్రంతో ప్రేక్షకుల ముందుకు రానుంది. ఇటీవల 'లిటిల్ హీరో' సినిమాతో విజయాన్ని అందుకున్న యువ నటుడు మాళీ తనూజ్ ప్రశాంత్ హీరోగా నటిస్తున్న తాజా చిత్రానికి 'దొంగ నా కొడకా' అనే వినుత్తమైన టైటిల్ను ఖరారు చేసినట్లు తెలుస్తుంది.. ఈ చిత్రానికి నూతన దర్శకుడు శ్రీను కంబాల దర్శకత్వం వహిస్తున్నారు. ఇప్పటికే చిత్రీకరణ వివర దశకు చేరుకున్న ఈ మూవీని క్రైమ్ కామెడీ జానర్లో తెరకెక్కిస్తున్నారు. వినోదంతో పాటు థ్రిల్లింగ్ అంశాలను కలగలిపిన కథతో ప్రేక్షకులను ఆకట్టుకునేలా దర్శకుడు శ్రీను కంబాల ఈ చిత్రాన్ని రూపొందిస్తున్నట్లు సమాచారం. కథలో వచ్చే ట్విస్టులు, కామెడీ ట్రాక్ సినిమాకు ప్రధాన ఆకర్షణగా నిలవనున్నాయని చిత్ర యూనిట్ చెబుతోంది. ఈ సినిమాకు సంబంధించిన టైటిల్తో పాటు ఫస్ట్ లుక్ పోస్టర్ను హైదరాబాద్లోని ఓ ప్రముఖ కళాశాలలో ఘనంగా ఆవిష్కరించేందుకు మేకర్స్ సిద్ధమయ్యారు. యువతను ప్రధాన లక్ష్యంగా చేసుకుని ఈ ఈవెంట్ను నిర్వహించనున్నట్లు తెలుస్తోంది. టైటిల్ ప్రకటించకముందే సినిమా గురించి ఇండస్ట్రీలో ఆసక్తికర చర్చ జరుగుతుండగా, ఇప్పుడు 'దొంగ నా కొడకా' అనే టైటిల్ ప్రేక్షకుల్లో మరింత క్యూరియాసిటీ పెంచుతోంది. ఈ చిత్రంలో సుష్మితా షెన్ కథానాయికగా నటిస్తోంది. హీరో-హీరోయిన్ల మధ్య వచ్చే వినోదభరితమైన సన్నివేశాలు సినిమాకు ప్రత్యేక ఆకర్షణగా నిలుస్తాయని సమాచారం. సినిమాటోగ్రాఫర్ సూర్య బాలాజీ తన కెమెరాతో చిత్రానికి ప్రత్యేక విజువల్ టోన్ అందిస్తున్నట్లు తెలుస్తోంది. మైత్రీ మూవీ మేకర్స్ నిర్మాణ విలువలకు తగ్గట్టుగా ఈ చిత్రాన్ని తెరకెక్కిస్తున్నారు. కథకు తగ్గట్టుగా నాణ్యమైన నిర్మాణ విలువలు, వినోదాత్మక స్క్రీన్ ప్లే, విభిన్నమైన పాత్రలు సినిమాపై మంచి అంచనాలు పెంచుతున్నాయి. త్వరలోనే టైటిల్, ఫస్ట్ లుక్ విడుదలతో పాటు సినిమా విడుదల తేదీ, టీజర్, ట్రైలర్ వంటి ఇతర వివరాలను కూడా చిత్ర బృందం ప్రకటించనుంది. వినుత్తమైన టైటిల్తో వస్తున్న 'దొంగ నా కొడకా' ప్రేక్షకులను ఏ స్థాయిలో అలంపిస్తోందో చూడాలి.

చిరంజీవి, నాగార్జునతో మల్టీస్టార్.. అనిల్ ప్లాన్ అదుర్స్


మల్టీ స్టార్ చిత్రాలకు తెలుగులో మంచి ఆదరణ ఉంటుంది. ఇద్దరు స్టార్ హీరోలు కలిసి నటిస్తే.. యావరేజ్ ఉన్నా సరే.. సినిమాను సూపర్ హిట్ చేస్తారు. అందుకే గతంలో ఎక్కువగా మల్టీస్టార్ చిత్రాలు వచ్చేవి. ఈ మధ్య తెలుగు హీరోలంతా పాన్ ఇండియా సినిమాలపై ఫోకస్ పెట్టడం.. సోలోగా రాణించాలనే తపనతో మల్టీస్టార్పై ఆసక్తి చూపించడం లేదు. అయితే స్టార్స్ కలిసి చేస్తే మాత్రం ఆ సినిమా చూడాలని ప్రేక్షకులు కోరుకుంటున్నారు. దర్శకుడు అనిల్ రావిపూడి ఇప్పుడు అదే చేయబోతున్నాడు. టాలీవుడ్ సీనియర్ హీరోలు మెగాస్టార్ చిరంజీవి, నాగార్జునలతో క్రేజీ సినిమా తెరకెక్కించబోతున్నాడట. అనిల్ రావిపూడి సినిమాలు ఎలా ఉంటాయో తెలిసిందే. స్టార్స్ తో కూడా కామెడీ చేయించి హిట్ కొడతాడు. ఇప్పటికే చిరంజీవి, వెంకటేష్, బాలకృష్ణలతో బ్లాక్ బస్టర్ హిట్స్ తీశాడు. ఇప్పుడు ఆయన ఫోకస్ నాగార్జునపై పడింది. నాగార్జునతో సినిమా చేస్తానని అనిల్ ఎప్పటి నుంచో చెబుతున్నాడు. త్వరలోనే ఈ ప్రాజెక్ట్ ని పట్టాలపైకి ఎక్కించబోతున్నాడు. ప్రస్తుతం నాగార్జున తన 10వ సినిమాలో బిజీగా ఉన్నాడు. ఇది పూర్తయిన తర్వాత అనిల్ తో సినిమా చేస్తాడని ఇండస్ట్రీలో టాక్ నడుస్తోంది. అయితే తాజా సమాచారం ప్రకారం.. నాగార్జునతో సోలో సినిమా కాకుండా చిరంజీవిని కూడా కలిపి మల్టీస్టార్ రూపొందించాలని అనిల్ ప్లాన్ చేస్తున్నాడట. ఇలా ఇద్దరూ కలిసి ఒకే సినిమాలో కనిపిస్తే అభిమానులకు అది నిజంగా పండగ అనే చెప్పొచ్చు. అంతేకాదు.. తెలుగు రాష్ట్రాలతో పాటు ఓవర్సీస్ మార్కెట్లో కూడా ఈ సినిమాపై భారీ క్రేజ్ ఏర్పడే అవకాశాలు కనిపిస్తున్నాయి.



రామాయణంలో సీత పాత్ర వివాదం.. సాయి పల్లవి పాత ఇంటర్వ్యూ వైరల్!

రామాయణంలో సీత పాత్రలో నటిస్తున్న సాయి పల్లవి ఎంపికపై సోషల్ మీడియాలో విమర్శలు వస్తున్న సంగతి తెలిసిందే. సీత పాత్రకు సాయి పల్లవిని ఎలా తీసుకున్నారంటూ కొందరూ కామెంట్లు చేస్తుండగా.. ఈ చర్చల మధ్య సాయిపల్లవి గతంలో ఇచ్చిన ఒక ఇంటర్వ్యూ నెట్టింట్ వైరల్ అవుతోంది. సాంప్రదాయ రూపురేఖల గురించి కొందరు అభ్యంతరాలు వ్యక్తం చేస్తుండగా, ఆమె నటనకు, సహజ సౌందర్యానికి మరికొందరు మద్దతుగా నిలుస్తున్నారు. ఈ నేపథ్యంలో తన చిన్ననాటి మొటిమల సమస్య, ఫెయిర్నెస్ క్రీమ్ యాడ్ తిరస్కరించడం గురించి సాయి పల్లవి గతంలో చెప్పిన ఆసక్తికర విషయాలు మళ్లీ చర్చనీయాంశమయ్యాయి. సినిమాల్లోకి రాకముందు తనకు ఉన్న మొటిమలు, రోసిషియా సమస్య కారణంగా ఎంతో ఆందోళన చెందానని సాయి పల్లవి గతంలో తెలిపారు. 'ప్రేమమ్' సినిమా విడుదలకు ముందు నేను ఎన్నో ఫెయిర్నెస్ క్రీమ్లు వాడాను. ముఖంపై మొటిమల పల్ల ఎంతో మానసిక వేదన అనుభవించాను. నలుగురిలోకి వెళ్లడానికి భయపడేదాన్ని. జనం నా కళ్లను కాకుండా నా మొటిమలనే చూస్తున్నారని బాధపడేదాన్ని అని ఆమె గుర్తుచేసుకున్నారు. అయితే 'ప్రేమమ్' చిత్రంతో ప్రేక్షకులు తనను ఉన్నట్లుగానే ఆదరించడంతో తనలో ఆత్మవిశ్వాసం పెరిగిందని ఆమె చెప్పారు. సౌందర్య ప్రమాణాలు, రంగు వివక్షపై సాయి పల్లవి ఎప్పుడూ కఠినంగా వ్యవహరిస్తుంటారు. ఇందులో భాగంగానే రూ. 2 కోట్ల విలువైన ఫెయిర్నెస్ క్రీమ్ ఎండాల్స్ మెంట్ ఆఫర్ ను ఆమె సున్నితంగా తిరస్కరించారు. సమాజంలో ఇటువంటి ప్రచారాలు యువత ఆత్మస్థైర్యాన్ని దెబ్బతీస్తాయని ఆమె భావించారు. సమాజంలో రంగు ఆధారంగా ఎంతోమందిని చిన్నచూపు చూస్తున్నారు. అలాంటి ప్రమాణాలను నేను ప్రమాట్ చేయలేను అని ఆమె స్పష్టం చేశారు. ప్రస్తుతం ఆమె పాత వ్యాఖ్యలు సోషల్ మీడియాలో విస్తృతంగా షేర్ అవుతున్నాయి.

'ఎల్లమ్మ' అప్డేట్.. దేవి వింటేజ్ ఫస్ట్ లుక్



'బలగం' ఫేమ్ వేణు దర్శకత్వం వహిస్తున్న కొత్త సినిమా 'ఎల్లమ్మ'. ఎప్పటినుంచో సెట్స్ మీద ఉంది. ప్రముఖ సంగీత దర్శకుడు దేవిశ్రీ ప్రసాద్ ఈ ప్రాజెక్టుతో హీరోగా పరిచయమవుతున్నాడు. కొన్నాళ్ల క్రితం గ్లింప్స్ లాంటి వీడియో రిలీజ్ చేశారు. తర్వాత నుంచి పూర్తిగా సైలెంట్ అయిపోయారు. మళ్లీ ఇన్నాళ్లకు మరో అప్డేట్ ఇచ్చేవారు. దేవిశ్రీ ప్రసాద్ పట్టినరోజు సందర్భంగా 'ఎల్లమ్మ' ఫస్ట్ లుక్ రిలీజ్ చేశారు. ఇందులో పార్శి అనే కుర్రాడిగా కనిపించబోతున్నాడు. క్లీన్ షేవ్ చేసిన లుక్లో దేవి డిఫరెంట్ గా ఉన్నాడు. చెప్పాలంటే బయట కనిపించేదానికి సినిమాలో కనిపించే దానికి మొత్తానికి మార్చేసినట్లు తెలుస్తోంది. దిల్ రాజు ఈ చిత్రానికి నిర్మాత కాగా హీరోయిన్ ఎవరు? మిగతా నటీనటులు ఎవరనేది ఇంకా బయటపెట్టలేదు. రిలీజ్ ఎప్పుడనేది కూడా ప్రస్తుతానికి ఇంకా సస్పెన్స్.